

HSET BÌAC YIANG HADRÒEH

Jesus tǝc ta plĩh

¹ Wì craq Thiôpi, oe ta hset adroe au khoe anoe rìm trong Chuaq Jesus ma khoe broq rai hnài qmòe enh jò baxèm,

² trùh hì haq jah dèch atǝc ta plĩh, atìq ka haq khoe canòm ka Yiang Hadròeh òòeq hu hnài deh bài mangai tiaq cla haq ma khoe ràih.

³ Atìq ka haq khoe pòq kan xalep, enh ngèa ka bài mangai tiaq cla haq yǝc bàc trong òòeq patô ka wì loq haq kô rìh, èh haq oe ti bài tiaq cla pôn jàt hì, anoe ka wì trong diac Boc plĩh.

⁴ Jò oe ti bài mangai tiaq cla, haq tanap: Apa q loh enh gùng ka Jêrusalem, mahaq pì ep oe ta aih raq gòm yiniq Baq ma khoe têu am ka pì, aih yiniq pì khoe tàng au doe.

⁵ Majah qmang aih Jon khoe broq ka pì baptem xi diac, mahaq toq biaq hì hòm, pì jah broq baptem xi Yiang Hadròeh.

⁶ Bài mangai ma tagop ta aih bòch: Waiq Chuaq! manoèq kô raq ùh xài ìh ma dèch paqnàng hlài diac Isorali?

⁷ Haq padreo bàu “Hì leq jò leq toq cla Baq khoe loq deh, trong aih pì ùh khòh loq.

⁸ Mahaq Jò Yiang Hadròeh jràp enh qnhèq ka pì, aih èh pì hì jah yǝc kan cwiàng itai òòeq hu lam anoe òòeq wì loq ka au, ta Jêrusalem, jàp hloe gùng Judê, gùng Samari trùh jàp jìa crǝng taneh.

⁹ Khoe ka anoe qmang aih, haq jah dèch atóc ta plính, jò wì ta aih qnang ngan qngoc haq, i yùc glom qnung haq lam, pi hnoq hòh.

¹⁰ Jò wì ta aih oe raq haqmiang ngan haq jah dèch atóc ta tróc i baiq ngai gucalô caxùnh eo taboc loh enh ngèa wì haq,

¹¹ rai doe: “Wùih mangai Galili, pì yòng ajang kô hanhoe dèh ta tróc qmang qmat iq? Jesus kô khoe jah dèch atóc ta tróc enh ngèa ka pì, èh haq hadai wìh hlài qmang ka pì khoe hnoq haq tóc ta tróc diq.”

¹² Khoe aih, wì haq enh nòe wang Ôliu hlài ta Jêrusalem, wang aih hangai ka Jêrusalem lam bu mòeq hì sabat.

¹³ Jò wì haq hlài khoe trùh, drah tóc talàu aih nòe Phiero, Jon, Jaco, Anrê, Philip, Thôma, Bathêlemi, Mathio, Jaco kon da Aphê, Simôn Silot, Jiudê kon da Jaco loq oe.

¹⁴ Dìq dǒng ka wì aih cajap mòeq manoh waiq khàn pajùm ti bài mangai gucadrì, Mari miq da Chuaq Jesus xam wì oh haq.

Mathia jah broq mangai tiaq cla

¹⁵ Ta bài hì aih, Phiero yòng taqne oh daq tagop ti dabau – bài mangai tagop ta aih jah mòeq hrinh baiq jàt ngai, haq doe:

¹⁶ “Dìq dǒng oh daq calô xam oh daq cadrì, bàu Yiang Hadròeh ma khoe canòm ka hacùng Đawit capoch pajàu tanòe Hset Hadròeh anoe trùh Judà mangai khoe ajèn trong dǒq wì rùp Chuaq Jesus, aih khoe xit.

¹⁷ Majah qmang aih haq hanoh oe ti bèn, hadai khoe jah broq mangai tiaq cla qmang ka bèn.

18 Haq aih yǒc ɓac baha kan dù da raɗeh rot moeq haqnech ruàng, ta aih haq taclih hatàp gàu padah loh dǒng cliac.

19 Bìac aih òiq ka Jêrusalem mangai loq ðeh hra, wì loh qmòè ka creò ka ruàng aih tiaq bàu wì haq aih Haëndama, aih ruàng mahim.

20 Ta hset Calêu plình i achìh:

“Xoeq òiq nòe da haq oe loh ka clui hawit Apa q i cabô oe ta aih.

Èh hòmh:

Xoeq òiq i mangai mùt yǒc ajang nòe da haq.

21 Aih iq, taqne mangai ma khoe tiaq bèn enh jò Chuaq Jesus baxèm oe ti bèn,

22 pang Jon ma broq ɓaptem trùh hì Chuaq Jesus jah ðech atòc khoe ka bèn, taqne wì aih ep i mòeq ngai hu wiang lam anoe ti bèn trong Chuaq Jesus khoe rìh hlài.

23 Mangai tiaq hǒc ràih baiq ngai: Jòsep aih Basaba, tang jò creò Juctu, xam Mathia,

24 khoe aih wì waiq khàn: Waiq Chuaq, ìh loq manoh cliac rìm ngai, ìh patô am ka nhèn loq wa baiq ngai kô ìh khoe òi ðeh maleq,

25 ðòeq hu broq mangai tiaq cla, hu qmùt hlài ajang nòe da Jùɗa ma khoe caɗac hu lam oe ðeh tanòe.

26 Khoe aih, wì pàih panaih, hì troq ka Mathia, haq hì jah qmùt ajang mòeq jàt mòeq ngai tiaq cla.

2

Yiang Hadròeh loh enh plình

1 Trùh Ramènh hì padam jàt, mangai tiaq hǒc tagop dabau mòeq nòe.

² Cadoe i atêh loh enh plînh qmang atêh ka cayeo hlui, jàp jìa ta hnîm mangai tiaq hóc hangui.

³ Wì haq hnoq i tang pla ùnh tiah ka rapet, loh jràp tang ngai ta wì haq.

⁴ Rìm ngai jah bình Yiang Hadròeh, pang aih wì hi capoch bài bầu qnoeq, tiaq qmang ka Yiang Hadròeh am ka rađeh capoch.

⁵ Jò aih, ta Jêrusalem bài mangai Judà ma loq iu yùq ka Boc plînh enh rìm diac oe ta caqnàm plînh trùh ta aih.

⁶ Jò wì haq tàng atêh bầu aih, wì tùh loh ngan, mangai leq mangai meh hi haglènh đeh hra majah qmang aih wì haq tàng bài mangai tiaq hóc capoch bầu gùng wì haq.

⁷ Wì haq yùq pi cajaq rai bòch dabau: Dìq dồng ka wì qmat ma ùh xài mangai Galili qmòh?

⁸ Tàng joq qmang aih, hagleq bèn majah tàng wì haq tapoch bầu gùng bèn?

⁹ Bài magai Bathê, Mêđi, Êlamit, mangai oe ta Mêsôbôtami, Jiu đê, Capbađoc, Bong, Asi,

¹⁰ Phirigi, Bam phili, Êdip, Libi ma haten ka gùng Siren, mangai trùh enh Rôma,

¹¹ mangai Jiudà hloe xam mangai maneo tiaq trong mangai Jiudà, mangai Coret, mangai Aràp, nhèn tàng wì haq capoch bầu gùng nhèn đoeq anoe kan haqnèq kàn kaiq da Boc Plînh.

¹² Wì hamàih loh ka pi qnì hèm cleq, wì tabòch dabau: Yiniq kô iq qmang leq?

¹³ Mahaq i bài mangai ma loq ti halê doe: Wì qmat bù ka alac neo.

Bầu Phiero nhài

14 Jò aih Phiero yòng pajùm ti mòeq jàt mòeq ngai tiaq cla, dèch bàu anoe ka mangai bàc ta aih: “Oh daq Jiuda xam dìq ka mangai oe ta Jêrusalem, dôq au anoe ka pì qmang kô, pì tamàng ma adia haq.

15 Wì kô ùh i bù qmang ka pì xoh, majah qmang aih manòeq kô bu hachin jò di sroq.

16 Mahaq kô raq yiniq Jôen mangai pajàu Boc Plinh ma khoe anoe:

17 Boc Plinh doe:
Tahì atiq kô èh, Au ùc qnoh Yiang au am dìq ka kon mangai;

Kon calô xam kon cadri pì dìq jah tapoch pajàu,
Bàì guradam jah hnoq kan mahno,
Mangai craq jah hnoq apô.

18 Joq qnàng tabài hì aih èh, au ùc qnoh Yiang au jàp ka mangai hapõng calô xam hapõng cadri,
Dìq ka wì haq jah capoch bàu pajàu;

19 Au mahno tam ka wì haq kan halac oe ta plinh,
Xam ta crõng taneh;
Aih la mahim, ùnh, xam kan nhòe;

20 Mahì loh ka clam,
Khê wìh wìa mahim,
Adroe ka hì kàn hì ranhòm da Chuaq trùh;

21 Aih èh cabô ma canòm ka Chuaq, mangai aih hì jah dèch.

22 Mangai Isorali, pì tamàng bàu kô: Chuaq Jesus mangai Naxaret kô, aih raq mangai Boc Plinh khoe yõc haq ðòeq broq trong i cwiàng itai, kan halac, kan hamàih oe taqne pì, dôq pì jah loq ðòeq pì hu anoe ka wì qnoeq qmang ka cla pì ma khoe loq.

²³ Pì khoe rùp haq am ka wì, tiaq manoh Boc Plinh ma khoe loq khoe tamroq deh adroe, pì khoe canòm tì kǝng mangai dù tiang đình haq talong pagat ðoeq hu jêh cađac.

²⁴ Mahaq Boc Plinh khoe broq ka Chuaq Jesus rih hlài, hrăt catech caxi kan cachit, majah qmang aih kan cachit ùh jah rùp padràng Chuaq Jesus oe enh qneq ka cwìang haq.

²⁵ Ràu trùh haq, Đawit khoe anoe:
Au hmaq hnoq yôt Chuaq oe enh ngèa ka au,
Majah qmang aih haq oe enh apah qma au,
Dôq au ùh hìaq dalac.

²⁶ Aih iq raq, manoh cliac au lem bùi, rapet au manè,
Chac au hadai jah padài ta kan canòm;

²⁷ Majah qmang aih Chuaq ùh dôq mahua yiang au oe ta hwình,
Hanoh ùh cađac au oe ta kan cachit.
Haq ùh dôq chac mangai hadròeh haq hech hnhung.

²⁸ Chuaq khoe patô ka au trong kan rih;
Am ka manoh au jah bình kan lem bùi enh ngèa ka ih.

²⁹ Dìq ka oh daq Isorali, au anoe qnàng ka pì, Đawit aih kan cadraq bèn, haq khoe cachit, wì khoe catùh, manòeq kô ralùng hanang haq oe raq tagne bèn.

³⁰ Mahaq, haq aih mangai pajàu, haq loq Boc plinh khoe hapah ðoeq têu bàu ka haq, aih ta xinoe haq Boc plinh dèch mòeq ngai ðoeq hangui tanòe gèq bùa haq,

³¹ aih haq khoe chôn timer hnoq yiniq ma padon trùh, chôn timer anoe trùh kan rih hlài da Christ

rameh: Haq ùh oe hloe tanòe kan cachit, chac haq hadai ùh hech ùh hnhung.

³² Boc Plình khoe broq ka Chuaq Jesus kô rìh hlài, dìq ka nhèn hadai wiang hnoq.

³³ Jò haq khoe jah dèch atóc hangui apah qma Boc Plình, enh nòe Baq haq khoe jah yóc Yiang Hadròeh Baq ma khoe tèu am, haq hì ùc qnoh Yiang Hadròeh, aih yiniq pì ma qnang hnoq qnang tàng kô.

³⁴ Majah qmang aih Đawit qnhòq lah tóc ta plình, mahaq cla haq raq doe:

Chuaq khoe doe ka Chuaq au:

Hangui enh qma ka au,

³⁵ Trùh jò au roh mangai git ka ìh oe enh qneq ka ìh, òe q broq radua ròh jènh ka ìh.

³⁶ Qmang aih dìq ka mangai Isorali pì ep loq qmang kô Boc Plình khoe dèch Chuaq Jesus kô mangai pì ma khoe tiang òeh haq talong pagat broq Christ broq Chuaq."

³⁷ Jò wì tàng bàu kô, wì tadèch qmòe ta manoh, wì bòch Phiero xam bài mangai tiaq cla: Wì daq! nhèn ep broq qmang leq?

³⁸ Phiero padreo bàu: thê pì loq raxach, rìm ngai ep canòm ka yiniq Chuaq Jesus òe q jah broq baptem, òe q yiniq lui pì jah caqnaih, khoe aih hì jah yóc Yiang Hadròeh.

³⁹ Majah qmang aih bàu ma khoe tèu aih jah pì xam bài kon da pì, xam dìq ka bài mangai oe hangai, aih bài mangai Boc Plình bèn ma khoe padon creo".

⁴⁰ Phiero yǒc tam bàc trong ðòeq rai hnài rai pariaq wì, haq doe: “Pì drah doeh raðeh claih enh xinoe ngang dù kô”.

⁴¹ Mangai ma tamàng bàu haq ðìq jah broq baptem, hì aih i tam piq muàn mangai jah qmùt tanòe Tagop Hadròeh.

Mòeq manoh ka dabau

⁴² Wì aih ðìq ka manoh wèq bàu bài mangai tiaq cla hnài, hatroq ka dabau, wèq Ramènh goh bèn̄h wèq trong waiq khàn.

⁴³ Rìm ngai i manoh iu yùq, majah qmang aih i bàc kan halac loh enh tì kǒng mangai tiaq cla.

⁴⁴ ðìq ðǒng mangai ma lùì Chuaq Jesus, pajùm mamoh ti dabau, yǒc rìm yiniq broq hang pajùm.

⁴⁵ Tech ðǒng ðèh bài kùng hang, taneh ruàng ðòeq hu axong ka dabau, tiaq ðèh tang ngai ma i yiniq nan ka waq pang leq.

⁴⁶ Hì leq hì meh panim ka tǒc ta hnim kùh waiq. Jò oe ta hnim wì haq ðìq ka manoh lem bùì goh bèn̄h acaq ôq ti dabau,

⁴⁷ rai manè apôi Boc Plình, wì haq jah lem ka manoh phù cròng. Rìm hì Chuaq qmùt tam mangai jah ðèch ta Tagop Hadròeh.

3

Mangai pen jah brêh

¹ I mòeq hì, wa Phiero wa Jon tǒc ta hnim kùh waiq, hu waiq khàn, jò aih khoe jah piq jò dixèq.

² Ta aih, i mòeq ngai pen enh jò haq clìh enh cliac, rìm hì wì aràng pagui ðòeq haq ta hnim kùh waiq ajang nòe qmang wì ma creo Qmang lem, hu axìn enh bài mangai ma mùt ta hnim kùh waiq.

³ Hnoq wa Phiero wa Jon mùt, haq hnhu tì bòch ðeh bac wa aih.

⁴ Phiero xam Jon chrìh ngan haq, èh Phiero doe: Ngan ma kô.

⁵ Mangai aih hi ngan ðeh wa ja cajoq, xoh dèh ta manoh canau loq jah ðeh toq xit toq criah cleq.

⁶ Yàng èh, Phiero doe ka haq: Au ùh i ka ðac wang, mahaq au i cleq au am ka ìh ka aih: Canòm ka yiniq Chuaq Jesus Christ, mangai Naxaret, cadiang lam beq!

⁷ Phiero rùp tì pah qma dèch haq yòng. Tajòe qmòe jò aih, capiang jènh xam mat ka haq loh ka qnhrang.

⁸ Haq hi padinh yòng tiaq wa mùt ta hnim kùh waiq, rai lam rai aplôh calêu manè appôi Boc Plình.

⁹ Wì ta aih dìq hnoq haq lam rai manè apôi Boc Plình.

¹⁰ Wì canau meh raq mangai ma hangui ajang Qmang lem hu axìn, wì loh dǝng haglènh rai hamàih jò hnoq kan halac loh ka haq qmang aih.

¹¹ Haq aih qnang carùp tì Phiero xam Jon, bài mangai ta aih hamàih pì cajaq, rìm ngai tùh loh ngan wì aih, ajang nòe wì ma creo radua qmang Salômôn.

¹² Phiero hnoq qmang aih, haq doe ka mangai ta aih: Dìq ka òh daq Isorali, hagleq pì majah hamàih ka yiniq kô? Hagleq pì majah chrìh ma qmang qmat, tìah gleq ma khoe canòm kan itai, kan taq atoq da cla ma ðòeq broq ka mangai kô jah cadiang lam?

¹³ Boc Plình da Apraham, Ysac, Jacôp, Boc Plình da kan cadraq bèn khoe broq ka hapǝng haq aih

Chuaq Jesus jah ranhòm, aih Mangai pì khoe rùp, khoe ùh waq đac ka haq enh ngèa Philat, jò Philat enh caqnaih haq.

¹⁴ Pì khoe cađac Mangai Hadròeh, Mangai taq atoq đòeq hu bòch caqnaih ka rađeh mòeq ngai jêh đac mangai,

¹⁵ pì khoe jêh đac Yiang kan rìh, mahaq Boc plình khoe broq haq rìh hlài enh kan cachit. Nhèn kô mangai khoe hnoq trong aih.

¹⁶ Mangai kô haq lùì yiniq Chuaq Jesus, yiniq Chuaq Jesus khoe broq ka mangai pì ma hnoq ma canau loq kô jah brêh, aih la kan lùì enh Chuaq Jesus khoe am haq kô jah brêh lem enh ngèa ka pì.

¹⁷ Manòeq kô oh daq Isorali au loq pì xam bài cwan, pàng pì ùh qnì dài ma khoe broq qmang aih.

¹⁸ Mahaq Boc plình khoe broq qmang aih raq đòeq xit qmang ka bàu haq tapoch qnoh enh hacùng bài pajàu: Christ da haq ep glàm bàc kan xalep.

¹⁹ Drah loq raxach rai tawìh hlài ta Boc Plình, dōq dīq dōng yiniq lui jah caqnaih,

²⁰ đòeq trùh jò kan padài loh enh Chuaq, aih èh haq thê deh Christ ma khoe têu am ka pì, aih la Chuaq Jesus,

²¹ mangai Tróc ep đìh ahlài dèh gòm trùh jò dīq dōng rīm yiniq jah paneo hlài, aih jò Boc plình ma khoe anoe adroe enh hacùng bài pajàu hadròeh haq.

²² Môise i doe: Chuaq aih Boc Plình bèn dèch paqnàng taqne oh daq mòeq Ngai pajàu qmang ka au, pì ep broq tiaq rīm bàu haq thê.

²³ Waq toq cabô ùh tamàng bàu Pajàu aih, mangai aih ep hnan qnoh đac enh gùng ka oh daq.

²⁴ Joq dìq đồng bài pajàu enh Samuên xam bài wì ma atìq ka haq, dìq khoe anoe adroe trùh bài hì kô.

²⁵ Pì qmat xinoe da bài pajàu, xam bàu tajao Boc plình khoe jap ka kan cadraq bèn, jò haq doe ka Apraham: Dìq ka mangai oe ta crống tanèh canòm ka xinoe ìh kô èh majah xôq ramot

²⁶ Boc plình khoe dèch paqnàng deh hapổng cla haq, adroe aih thê haq aih loh am xôq ramot ka pì, đòeq tìc ahlài rìm ngai oe taqne pì wìh cađac deh trong dù.

4

Wa Phiero wa Jon ta hnim hadrah

¹ Jò Phiero xam Jon qnang capoch tuàng ka wì ta aih, i bài pajàu, cwan wèq hnim tagop xam mangai Sađusê trùh.

² Wì nòeh pì cajaq jò hnoq wa haq hnài rai doe enh dalam ka Chuaq Jesus i kan rìh hlài da mangai cachit.

³ Bài aih rùp clêh wa haq ta hnim cadrong trùh sroq atìq, majah qmang aih trốc khoe clam.

⁴ Yac ka qmang aih, i bàc ngai lùì jò khoe tàng bàu wa aih hnài, mangai lùì tồc jah padam muàn.

⁵ Sroq atìq, bài cwan, bài guclaq xam bài mangai hnài ranenh tagop ti dabau ta Jêrusalem,

⁶ xam Anne, aih pajàu haqnèq, Caiphe, Jon, Alexando xam dìq đồng bài nang noe pajàu haqnèq.

⁷ Wì rùp qnoh wa Phiero wa Jon yòng enh ngèa wì haq, wì bòch: Yóc cwìang enh leq, tàng ùh meh canòm ka yiniq cabô chôp ma broq qmang kô?

⁸ Jò aih, Phiero, bình halùih Yiang Hadròeh, haq doe: “Dìq dǝng bài cwan xam bài gucraq,

⁹ tàng joq hì kô pì creo ka ma yòng ajang kô ðòeq hu tah hadrah ma, taiq ma khoe broq lem ka mangai pen, èh bòch ma broq qmang leq haq ma khoe jah brêh.

¹⁰ aih dìq ka pì xam bài mangai Isorali khòh loq rameh aih canòm ka yiniq Chuaq Jesus Christ mangai Naxaret, Mangai pì khoe tiang ðinh ta-long pagat, Boc plình khoe broq haq rìh hlài enh mangai cachit, canòm ka haq aih mangai kô khoe jah brêh lem, manòeq kô qnang yòng enh ngèa ka pì.

¹¹ Chuaq Jesus aih:

“Hmo bài pì mangai broq hnim ma khoe khwênh cađac,
Khoe wìa hmo mùm hnim.”

¹² Ùh ih kan dèch dech ajang cabô qnoeq, majah qmang aih enh caqnàm plình kô, ùh i ka yiniq ma qnoeq am ka mangai ðòeq bèn ep canòm ajang aih hu jah dèch”.

¹³ Jò wì hnoq kan tanoq da Phiero xam Jon, loq ka wa aih mangai blùng ùh qnì ðeh cleq, wì toq hamàih, èh wì loq wa aih hmaq oe ti Chuaq Jesus.

¹⁴ Mahaq patep pang jò wì hnoq mangai khoe jah brêh yòng pajùm ti wa ta aih, wì pì oe jah tapoch cleq.

¹⁵ Wì hi thê wa aih loh enh gùng ka nòe hadrah, wì hatình ka dabau:

16 “Wa kô èh bèn broq qmang leq? Dìq ka Jêrusalem mangai loq ðeh hra wa kô khoe broq kan halac kàn, yac ka bèn enh cadoc dua ùh jah.

17 Mahaq dôq yiniq kô pi hìaq prai tam yi hangai, bèn taqnùq hacam ka wa haq, ùh lòh wa haq, pang kô ta èh pi jah yôc yiniq aih ðòeq hu hnài cabô hòmm.

18 Wì hi creò ka wa mùt hòmm, wì doe: Pi jah ràu yiniq Chuaq Jesus ðòeq anoe ðòeq hnài cabô hòmm.

19 Mahaq Phiero xam Jon padreò bàu: Cla pì hèm beq, maleq ma yeo troq enh ngèa ka Boc plình, tamàng bàu pì, loq tamàng bàu Boc plình?

20 Majah qmang aih da nhèn kô, ùh jah tàng ùh anoe trùh yiniq nhèn ma khoe hnoq khoe tàng!”

21 Aih iq, wì hi taqnùq hacam tam ka wa, khoe hi caqnaih, pì chaq trong hu rùp wa hòmm, majah qmang aih mangai ta aih dìq hnoq kan halac neo loh, mangai leq mangai meh manè apôi ðeh hra Boc plình.

22 Mangai ma khoe jah brêh aih khoe loe pôn jàt hanam.

23 Loh enh aih, wa bròc dèh ti bàì oh daq, taqmon hlài dìq dõng bàu bàì pajàu kàn xam bàì gucraq ma anoe ka wa.

24 Jò dìq ka wì tàng bàu aih, wì mòeq bàu ti dabau waiq khàn ka Boc plình: “Boc Plình ma dìq jaq haqnèq, ìh khoe broq plình, taneh, diac rasìq xam rìm yiniq oe ta aih.

25 Ìh khoe canòm ka Yiang Hadròeh, tapoch ajang hacùng kan cadraq nhèn, aih bùa Ðawit hapõng ìh, rameh:

“Hagleq rìm diac ma plôh nòeh,

Hagleq phù cròng wiang hatình trong ùh loh qmòe cleq?

²⁶ Bài bùa ma padinh yòng.

Bài cwan hangui pajùm ti dabau,

Đòeq hu tablêq ka Chuaq aih Mangai ìh khoe xùt dầu”...

²⁷ Joq qnàng Herôt xam Bônso Philat, mangai diac wì xam mangai Isorali khoe tagop ti dabau ta kô òeq hu tablêq ka Hapõng hadròeh ìh aih la Chuaq Jesus ìh ma khoe xùt dầu,

²⁸ òeq hu broq rìm yiniq tì kǝng xam manoh ìh khoe thê deh adroe.

²⁹ Manòeq kô, ìh tamàng bàu wì ma khoe hacam aih, am ka mangai hapõng ìh bình manoh tanog òeq hnài trong da ìh.

³⁰ Hnhu qnoh tì kǝng ìh òeq broq brêh kan yiniq, broq kan halac canòm ajang nòe yiniq hapõng hadròeh ìh aih la Chuaq Jesus.

³¹ Khoe ka waiq khàn, nòe wì haq tagop loh qmòe ka ralàng. Mangai leq mangai meh jah bình halùih Yang Hadròeh, ùh lòm yùq qmòe cleq ka anoe trong da Boc Plinh.

Manoh loq waq ka dabau da òe mangai tiaq Chuaq

³² Dìq dǝng ka bài mangai ma lùì, wì moeq manoh moeq cliac ti dabau. Pi cabô oe arènh kô dahwèq da au, mahaq dìq dǝng ka dahwèq wì pajùm dǝng ti dabau.

³³ Bài tiaq cla yǝc kan itai kàn hu anoe kan rìh hlài da Chuaq Jesus Christ; dìq ka wì jah xǝq ramot kàn.

³⁴ Taqne wì ma lùì Chuaq Jesus pi oe i cabô leq nan cleq hòim, majah qmang aih i ruàng i hnim, wì tech dǝng, jah toq leq dua wì wê

³⁵ aràng ðòeq ajang jènh bài mangai tiaq cla, khoe aih cabô nan pang leq axong pang aih.

³⁶ I mòeq ngai yiniq haq Jôsep, bài mangai tiaq cla yiniq ònh ka haq aih Banaba (Banaba aih la kon calô da kan alòng), xinoe Lêwi, gùng Chipro,

³⁷ i mòeq haqnech ruàng, haq tech ruàng aih yǝc bac aràng ðòeq ajang nòe jènh bài mangai tiaq cla.

5

Anania xam Saphira

¹ Mahaq i mòeq ngai yiniq haq Anania, pajùm manoh dèh ti mai haq aih la Saphira, tech dèh kùng hang,

² bac aih wa ðòeq hlài mòeq qnah, khoe aih mòeq qnah wa aràng ðòeq ajang jènh bài mangai tiaq cla.

³ Phiero doe: Anania, aih hagleq Satan ma khoe bìn ta manoh ìh, ìh loh qmòe ka qnùt Yiang Hadròeh, bac tech ruàng gleq ìh khoe lah ðòeq qnah?

⁴ Jò ìh qnhòq tech aih ma ùh joq ruàng ìh? Jò khoe tech ìh ðòeq dèh bac aih ma ùh jah? Trong aih mùt ta manoh ìh qmang leq? kô aih ùh xài ìh qnùt kon mangai, mahaq ìh qnùt Boc Plình.

⁵ Jò Anania tàng qmang aih haq tabùng cro ta haqneq cachit hloe, diq dǝng mangai ma loq ka bìac aih crè pi cajaq.

⁶ Khoe aih bài guradam hi trùh lom hanang haq aih, èh wì hi aràng lam catùh.

⁷ Jah piq jò atiq ka aih, mai haq mùt diq, haq ùh qnì neo loh i yiniq cleq.

⁸ Phiero doe ka haq: Anoe ka au beq, ajoq chôp Anania tech taneh jah toq kô? Saphira padreo bàu: Joq, jah toq qmat raq.

⁹ Phiero doe: Hagleq chôp mahùà mòeq manoh ti dabau òòeq hu nhro ngan Yiang Hadròeh da Chuaq?

¹⁰ Draq drình jò aih Saphira cro cachit hloe ajang jènh Phiero. Bài wì guradam hlài enh gùng, hnoq haq khoe cachit, wì hi tòng lam catùh haq hatìa ralùng dèh ổng.

¹¹ Dìq dồng ka Tagop Hadròeh crè pi cajaq, yac ka wì qnoeq hĩa hanoh qmang aih.

¹² Jò aih i bàc kan halac broq loh enh tì kống mangai tiaq cla, òìq ka mangai tiaq hỏc tagop ti dabau tanòe hawài qmang ngo Salômon.

¹³ Ùh i cabô hĩa taqmùt ti mangai tiaq hỏc, yac ka phù cròng dèh bàu manè apôi.

¹⁴ Mangai tiaq Chuaq èh rai bàc tam, gualô xam gucadrì hanoh bàc.

¹⁵ Wì loh qmòe ka tòng aràng bài mangai yiniq òòeq ti trong lam, taqngùì ta driah, ta racoh, òòeq jò Phiero lam pagat trong aih, loq qmang leq òòq qmù haq jah pagat òeh toq bĩaq bĩaq ngai hnha.

¹⁶ Wì ma oe gùng ten aih hadai qnung dabau tồc ta Jérusalem, aràng bài mangai ùh hỏc, mangai kiac pawè, òìq dồng jah broq brêh.

Wì rùp baxa mangai tiaq cla

¹⁷ Jò aih, pajàu haqnèq xam bài mangai tiaq haq (aih mangai Sadusê) ta manoh wì haq bình kan tajiq,

¹⁸ rùp clêh bài mangai tiaq cla.

¹⁹ Mahaq jò damang i mòeq bình plình da Chuaq pèh qmang qnoh mangai tiaq cla loh enh gùng.

²⁰ Bình plình doe: Lam beq! lam yòng tanòe hamlang hnim kùh waiq, anoe ka wì ta aih loq rìm bàu kan rih kô.

²¹ Mangai tiaq cla tàng toq aih nà, bu qngah wì haq mùt ta hnim kùh waiq, hi hnài wì ta aih. Mahaq, Pajàu haqnèq xam bài bua haq trùh, wì creo ka dabau tagop ta hnim hadrah, hloe dìq dǝng xam bài gucraq mangai Isorali. Wì thê lình lam ta hnim cadrong rùp qnoh bài mangai tiaq cla loh enh gùng am ka wì haq.

²² Mahaq jò bài lình trùh ta hnim cadrong, ùh hnoq bài mangai tiaq cla ta aih, wì hlài doe:

²³ Nhèn hnoq qmang oe raq clenq cajap, bài lình rap oe raq yòng ajang trong qmang, mahaq jò pèh qmang enh dalam ùh i hnoq cabô.

²⁴ Cwan wèq hnim tagop xam bài pajàu tàng doe qmang aih, wì nòeh rai hamàih ùh qnì hagleq majah qmang aih.

²⁵ Mahaq i mangai trùh doe: Hatau bài mangai pì cwan ma khoe rùp clêh, manòeq kô wì haq qnang yòng ta hnim kùh waiq, hnài wì ta aih.

²⁶ Cwan wèq hnim kùh waiq xam bài bua haq, hi lam rùp ahlài mangai tiaq cla, mahaq ùh hùà dalam ka wì aih majah qmang aih wì haq crè ka mangai bàc ta aih loq hachùq wì haq xi hmo.

²⁷ Wì qnung mangai tiaq cla mùt yòng tanòe hadrah, Pajàu Haqnèq bòch bài mangai tiaq cla:

²⁸ Nhèn khoe ùh lòh pì blinh ùh jah hnài yiniq Jesus am ka cabô, aih kiang pì hnài jàp jìa broq ka Jêrusalem bình dồng trong da pì, pì enh taqmòq ka nhèn mahim mangai aih dōq haq dahrôq hlài ta nhèn qmòh?

²⁹ Phiero xam mangai tiaq cla maqnoeq padreo bàu: Nhèn ep iu tiaq bàu Boc Plinh ùh hnau ka bàu kon mangai.

³⁰ Boc Plinh da boc yaq nhèn khoe broq ka Chuaq Jesus, Mangai pì ma khoe tiang đình jêh cađac talong pagat rìh hlài.

³¹ Boc plinh khoe dèch atōc haq aih oe enh qma Boc Plinh, broq Bùa, broq Chuaq, òeq am manoh loq raxach xam kan paclaih yiniq lui ka mangai Isorali.

³² Nhèn kô mangai panhìn hlài trong aih, tiah ka Yiang Hadròeh Boc Plinh ma khoe am ka mangai iu bàu haq.

³³ Jò tàng bàu aih, wì cadrit qmòe haninh, nòeh pì cajaq, wì hatinh ka dabau chaq trong jêh cađac bài mangai tiaq cla.

³⁴ Mahaq i mòeq ngai Pharisi, yiniq haq Gamalien, mangai hnài ranenh, haq aih bàc ngai iu camaih ka haq, yòng taqne nòe hadrah, thê wì qnoh bài mangai tiaq cla loh enh gùng mòeq ahyàc.

³⁵ Khoe aih, haq doe: Dìq ka mangai Isorali, pì ep rabiaq haq oq trong pì padon tabroq ka wì kô.

³⁶ Adroe kô nêh, i mòeq ngai yiniq haq Thêudà, yòng doe ðeh kô mangai broq gàu, ten jah pôn hrinh ngai tiaq haq: Wì jêh haq cachit, òeq dồng mangai tiaq haq hi pac lac dồng, pulùch èh pì loh cleq.

³⁷ Atìq ka aih, i mòeq ngai yiniq haq Jiuda, mangai Galili, yòng pagàu, aih wop jò bùa thê rên hlài mangai ta diac haq jah toq leq, haq aih adràc bàc ngai tiaq rađeh, haq aih èh hanoh cachìt, mangai tiaq haq hadai haprah hapriang.

³⁸ Manòeq kô au doe ka pì: Wia ma hangai ka wì kô, dōq da wì haq. Majah qmang aih tàng joq trong kô loh enh kon mangai, aih èh haq raliang đeh,

³⁹ mahaq tàng loh enh Boc Plình, pì ùh i broq cleq ka wì haq jah, aih budàng pì tamùa rađeh hu tajêh ka Boc Plình.

⁴⁰ Wì tiaq bàu haq, creò ka bài mangai tiaq cla mùt ta hnim, thê mangai blai wì aih, khoe èh blình ùh am qmòe wì haq yǒc yiniq Chuaq Jesus òòeq hnài cabô hòm, khoe èh hì caqnaih wì lam.

⁴¹ Bài mangai tiaq cla loh enh nòe hadrah, lem bùi ka rađeh khoe tajì ka jah broq mangai pòq kan xalep ka yiniq Chuaq Jesus.

⁴² Hì leq hì meh, ta hnim kùh waiq, enh hnim kô trùh hnim tau, bài mangai tiaq cla toq anoe hnài yôt Bàu lem da Chuaq Jesus, aih raq Christ.

6

Ràih yǒc Tapèh ngai

¹ Jò aih, mangai tiaq èh rai bàc, dài haq mangai Hêlenit mamùc ka mangai Hêbru, majah qmang aih wì ùh hmàng axong ka bài mangai hadrô da wì haq dahwèq acaq.

² Wì Mòeq jàt baiq ngai creò tagop òìq òòng bài mangai tiaq hǒc, wì doe: Cađac trong hnài bàu

Boc Plình ðòeq hu patìh trong ranenh acaq aih joq ùh troq.

³ Manòeq kô oh daq ràih yǒc taqne cla pì qmat tapèh ngai ma i tiàng, bình Yiang Hadròeh, i kan rabiaq, khoe aih nhèn hi ðòeq wì haq patìh trong kô.

⁴ Aih èh nhèn jah toq waiq khàn jah ðìq ka manoh broq dèh bìac.

⁵ Bàu kô hatroq manoh ðìq ðǒng oh daq, wì hi patô Êtien, aih mangai bình manoh lùì xam Yiang Hadròeh, Philip, Bôcoro, Nicanô, Timôn, Bamêna xam Nicôla, aih mangai Antiôt neo wìh tiaq trong mangai Juda;

⁶ wì aràng tapèh ngai aih loh enh ngèa bài mangai tiaq cla. Bài mangai tiaq cla waiq khàn khoe aih roh tì ta wì aih.

⁷ Bàu Boc Plình chàc rai èh rai hangai, ta Jêrusalem mangai tiaq rai bàc. I bàc ngai pajàu hanoh tiaq.

⁸ Jò aih, Êtien jah bình xôq yiang xam cwàng itai, broq bàc trong halac taqne phù cròng.

⁹ Mahaq i toq ðiaq ngai enh hnim tagop wì ma creo dèh: Tagop da mangai pì tawac, xam bài mangai ta Siren, mangai gùng Alecxando, xam mangai Juda oe ta Silisi, gùng Asi, bài aih yòng tarahen ka Êtien.

¹⁰ Mahaq wì ùh blêq kan rabiaq enh Yiang Hadròeh am ka haq jò haq capoch.

¹¹ Aih iq wì hi lam baxrùq wì qnoeq, rameh: Nhèn khoe tàng haq kô tapoch qmèq ka Môise xam Boc Plình.

¹² Wì patùt bài phù cròng, bài gucraq xam bài mangai hnài ranenh, khoe aih wì hi clàm cadêh

mùt rùp Êtien, aràng haq loh yòng enh ngèa nòe hadrah.

¹³ Wì hi qnoh dèh bài mangai yòng tapoch qmùt ka haq, bài aih doe rameh: Mangai kô toq capoch troq nòe hadròeh xam ranenh.

¹⁴ Majah qmang aih nhèn khoe tàng haq doe: Jesus mangai Naxaret raliang cađac nòe kô èh rai broq tablòq hlài ranenh rìh acaq Môise ma khoe ðòeq hlài ka bèn.

¹⁵ Jò aih bài mangai hangui tanòe hadrah ðìq chrìh ngan Êtien, hnoq hadrò haq tìah ka hadrò bình plình.

7

Êtien tanòe hnim hadrah

¹ Craq pajàu haqnèq bòch Êtien: Ajoq qmang aih loq ùh?

² Êtien padreo bàu: Wì daq xam bài baq, pì tamàng au anoe kô! Boc plình da kan ranhòm khoe mahno rađeh ka kan cadraq bèn aih Apraham jò haq oe raq ta gùng Mêso-bôtami, adroe ka haq rìh ta Charan,

³ Boc plình doe: “Drah cađac gùng kô cađac hloe xam oh daq ìh hu lam trùh tanòe au patô am ka ìh.

⁴ Jò aih haq hi loh enh Kan-đê lam trùh ta Charan. Atìq ka baq haq cachìt, enh aih Boc plình qnung haq trùh ta gùng pì qnang oe manòeq.

⁵ Boc plình ùh am ka haq cleq ta gùng kô, mòeq haqnech taneh toq capiang jènh dua ùh i, mahaq Boc plình i tèo am ka haq xam xinoe haq gùng kô, yac ka jò aih haq qnhòq i kon.

⁶ Boc plình doe ka haq rameh: Xinoe ìh broq ðeh tamoe tanòe taneh ðiac wì qnoeq. Gùng aih rùp wì haq broq hapǒng ðic rai baxa pani wì haq pôn hrinh hanam.

⁷ Boc plình doe: Mahaq au tahadrah ka bài mangai ma khoe rùp xinoe ìh broq hapǒng ðic aih, khoe èh wì haq loh enh gùng aih ðòeq kùh waiq au tanòe kô.

⁸ Khoe aih Boc plình am ka haq tajao ramènñ kat akia. Aih iq, jò Apraham khoe i ka Ysac, haq broq ramènñ kat akia ka Ysac jò khoe jah rahem hì. Ysac broq ramènñ kat akia ka Jacôp, èh Jacôp broq ramènñ aih ka mòeq jàt baiq ngai kan cadraq.

⁹ Mòeq jàt baiq ngai kan cadraq tajênñ ka Jôsep, wì rùp tech haq broq hapǒng ta gùng Êdip. Mahaq Boc plình oe ti haq.

¹⁰ Rai paclaih haq khoe kan nanxa, broq ka haq jah kan tamèt, kan rabiaq enh ngèa Pharaôn, bùa Êdip, bùa aih ðèch haq broq cla craq cwan wèq ðiq ðǒng tagùng aih wèq hloe xam hnim bùa.

¹¹ Qnhòng aih, i kan pangot kàn ta gùng Êdip xam gùng Cana-an, nanxa joq qnàng, kan cadraq bèn chaq ùh loh qmòe dahwèq acaq.

¹² Jacôp hìa gùng Êdip i qmau, haq hi thê kan cadraq bèn loh ta aih yàng adroe.

¹³ Yàng atiq, bài oh ðaq hi canau ka haq, aih Pharaôn men loq ka xinoe Jôsep.

¹⁴ Atiq ka aih, Jôsep thê wì ðìh qnoh ðèh baq xam wì ta hnim ðiq ðǒng jah tapèh jàt padam ngai.

¹⁵ Jacôp loh oe ta Êdip, haq cachit ta aih, bài cadraq bèn hadai qmang aih,

¹⁶ Atiq ka aih èh, jah ahlài ta Sichem catùh tanòe ralùng Apraham ma khoe yǒc ðac rot hlài enh nang noe Hêmo oe ta Sichem.

¹⁷ Mahaq ten trùh jò Boc plính hu pagêh deh bàu haq ma khoe têu ka Apraham, bài mangai bèn oe ta gùng Êdip èh rai bàc.

¹⁸ Trùh jò gùng aih i mòeq ngai bùa qnoeq ùh loq ka Josep.

¹⁹ Haq aih chaq trong hu palùng ðac xinoe Isorali rai baxa kan cadraq bèn, thê wì cadraq bèn tèm caðac kon qyoh neo hauang, ðoq cachit ðac ðoq.

²⁰ Môise hanoh jah hauang jò aih diq; haq yeo alàng ka kon qyoh qnoeq, jah ban dèh ta hnim baq piq khê.

²¹ Trùh hì wì ma ep caðac haq, kon cadrì da Pharaôn hì dèch haq tǒc enh diac, ban broq deh kon.

²² Môise hǒc yǒc ðoq kan rabiaq da mangai Êdip, enh bàu capoch trùh yiniq broq diq rabiaq.

²³ Mahaq jò haq pôn jàt hanam, ta manoh haq hmàng enh lam hmàih deh ka oh daq aih mangai Isorali.

²⁴ Môise hnoq i mangai baxa mòeq ngai oh daq ta aih, haq wiang deh ti oh daq jêh cachit mangai Êdip ðòeq hu patem chau.

²⁵ Haq hèm dèh oh daq loq Boc plính khoe yǒc haq ðòeq dèch paclaih wì, mahaq wì ùh qnì.

²⁶ Trùh hì atiq, jò wì qnang tajêh dabau, Môise thia haten hu plah, haq doe: Òq wa, oh daq wìa ka jêh hrìn dabau qmang qmat?

²⁷ Mangai ma jêh deh bua caqnùt ðac Môise rai

doe: Cabô khoe dèch ìh broq cwan òòeq hadrah nhèn?

²⁸ Ahiaq ìh enh jêh đac nhèn qmang ka mangai Êdip hì nèn?

²⁹ Môise bu tàng qmang aih haq drah cadàu amot tagùng Mađi-an, ta aih haq i baiq ngai kon calô.

³⁰ Atiq ka aih, pôn jàt hanam, mòeq bình plình loh ta haq, tanòe hawit trong wang Sina-i, taqne pla ùnh cheo xem yila.

³¹ Môise hnoq qmang aih, hamàih pì cajaq, haq thia ka haten òòeq hu ngan, haq tàng bàu Chuaq doe:

³² “Au kô raq Boc plình da Apraham, da Ysac, da Jacôp. Môise crè pì cajaq, ùh hùà blèch ngan.

³³ Chuaq doe: “Drah lêh jai ìh qmat, majah qmang aih nòe ìh yòng qmat, aih nòe taneh hadròeh.

³⁴ Au joq khoe hnoq kan nanxa mangai da au oe ta gùng Êdip, au khoe tàng bàu wì haq hràng, hacô au khoe loh hu paclaih wì haq. Manòeq lam tacô, au hu thê ìh hlài ta Êdip.

³⁵ Môise aih mangai wì khoe qnoh đac, wì doe: Cabô khoe dèch ìh broq cwan òòeq hadrah nhèn? Aih raq mangai Boc plình khoe thê broq gàu broq mangai paclaih, canòm ka mòeq bình plình loh doe ka haq ta xem yila.

³⁶ Aih raq mangai khoe qnung wì haq loh enh Êdip, broq bàc teo halac kan hamàih ta gùng Êdip, ta diac Raxiq gòh, xam pôn jàt hanam tanòe braih kàn.

³⁷ Môise kô raq ma khoe anoe ka mangai Isorali: Atiq kô èh Boc Plình paqnàng taqne pì oh daq,

mòeq ngai pajàu tiah ka au

³⁸ Aih raq Mangai khoe oe ti Isorali tanòe braih kàn, oe ti bình plình yiang ma khoe capoch tuàng ka haq xam yaq boc bèn ta bui wang Sina-i. Haq khoe yỗc bàu kan rìh ðòeq hu am hlài ka bèn.

³⁹ Aih raq mangai yaq boc bèn ùh iu qmòe blinh bàu haq, cađac haq ðòeq hu ta ngèa dèh manoh ta gùng Êdip,

⁴⁰ wì anoe ka Arôn: Broq ðòe kiac hu lam adroe ka nhèn beq, majah qmang aih Môise mangai ma khoe qnoh nhèn loh enh gùng Êdip, pì qnì haq khoe glàm yiniq cleq taleq hnha.

⁴¹ Ta ðài hì aih, wì broq mòeq toq radua qmù ðo kon, dèch ramènh ka radua qmù rai lem bùi dèh ka yiniq broq loh enh tì kống cla.

⁴² Boc plình hi cađac wì haq, dōq da wì haq kùh waiq mat mahì, mat khê xam ðài halǒng ta trǒc, qmang ka ðàu khoe achìh ta hset pajàu rameh: Dìq ka mangai Isorali, pôn jàt hanam nòe braih kàn,

Pì i hmaq dèch ka au ramènh tadreo leq ùh,

⁴³ Jò pì tòng ranòh da Molǒc,
Xam halǒng da kiac Rom phan,
Aih ðài radua qmù cla pì broq loh ðòeq hu kùh waiq qmòh?

Qmang aih èh au hadai lam palac pì ta gùng Babilôn.

⁴⁴ Hnim ranòh kùh waiq oe ti yaq boc bèn tanòe hawit, qmang ka Chuaq khoe thê Môise broq tiaq dua haq khoe hnoq.

⁴⁵ Atìq ka aih, yaq boc bèn khoe aràng hnim ranòh kùh waiq aih, tiaq Josuê mùt tagùng wì haq

ma khoe blah yǒc enh tì kǒng bài mangai diac wì, Boc plính ma khoe hnan qnoh enh ngèa wì haq, hnim ranòh kùh waiq aih oe yôt ta aih trùh qnhòng bùa Đawit,

⁴⁶ aih mangai jah xôq ramot enh ngèa Boc plính, haq bòch mòeq nòe hu òeòeq ka Boc plính da Jacôp oe.

⁴⁷ Khoe aih, bùa Salomôn broq am ka Chuaq mòeq toq hnim.

⁴⁸ Mahaq Yiang Dìq Jaq Haqnhèq ùh oe ta hnim broq enh tì kǒng kon mangai, tìah ka bàu pajàu khoe doe:

⁴⁹ “Chuaq doe: Trǒc aih gèq au, Taneh aih nòe au roh jènh.

Hnim qmang leq pì broq ka au,

I nòe leq dōq ka au padài?

⁵⁰ Ma ùh joq tì kǒng au broq loh dīq dǒng rīm yiniq kô qmòh?”

⁵¹ Wùih, bài mangai cadoq ranǒng, manoh xam don qnhòq kat akia meh! Pì àu tablêq yôt ka Yiang Hadròeh, kan cadraq pì qmang leq, pì hadai qmang aih!

⁵² I pajàu leq kan cadraq pì ùh rùp? Wì hadai khoe jêh cađac bài mangai pajàu anoe trùh Mangai taq atōq, manòeq kô pì raq khoe rùp jêh cađac Mangai aih;

⁵³ pì khoe yǒc ranenh anoe qnoh xi bàu bính plính, mahaq pì ùh wèq tiaq ranenh aih!

Êtien cachit

⁵⁴ Wì tàng bàu aih, ta manoh nòeh pì cajaq, wì cadrit qmòe hanenh ka Êtien.

⁵⁵ Mahaq Êtien jah bình Yiang Hadròeh, haq qngoc ngan ta plình, hnoq kan ranhòm Boc plình, hnoq Chuaq Jesus yòng enh apah qma Boc plình;

⁵⁶ haq doe: Hatau, au hnoq Diac plình tapèh, i Kon mangai yòng apah qma Boc plình.

⁵⁷ Jò aih, bài wì cajiah cadêh rai bàng don, wì glàm ta haq,

⁵⁸ hua qnoh Êtien enh gùng ka plài, wì yǒc hmo đap rachùq haq. Bài mangai yòng capoch dech ka Êtien yǒc deh eo yôh đòeq ajàng nòe jènh mòeq ngai guradam yiniq haq aih Saulo.

⁵⁹ Jò wì oe raq đap haq, Êtien waiq khàn: Waiq Chuaq Jesus ih đìh yǒc mahua au.

⁶⁰ Khoe aih, haq kùn cràng rai capoch cadêh: Waiq Chuaq, apaq taqmòq yiniq lui kô ka wì! Bu khoe ka bàu aih, haq hi kùi.

8

Saulo ti chaq rùp Tagop Hadròeh

¹ Êtien cachit aih troq ka manoh Saulò, jò aih Tagop Hadròeh ta Jêrusalem glàm kan haño kàn, enh gùng ka bài mangai tiaq cla, òi đổng ka mangai lui Chuaq ep cadàu prah priang jàp gùng Judê xam gùng Samari.

² Mahaq, bài mangai òi ka manoh iu yùq ka Boc plình catùh hanang Êtien rai crò hmoè ka haq.

³ Mahaq pang aih, Saulo àu raliang đac Tagop Hadròeh. Lam enh hnim kô trùh hnim tau haq ti hua qnoh rùp clêh gualô xam gucadrì.

Mangai samari tiaq trong Chuaq

⁴ Bòi mangai ma khoe cadàu paclac trùh taleq anoe Bàu lem ta aih.

⁵ Philip hadai qmang aih, haq cadàu loh ta Samari rai anoe Chuaq Jesus Christ ka wì ta aih,

⁶ wì ta aih tàng bàu haq hnài rai hnoq kan halac haq broq, dìq ka wì mòeq manoh tamàng bàu haq,

⁷ i bõe kiac chõc breo cadêh cadàu loh enh chac bəc ngai, mangai cwê jah brêh hanoh bəc.

⁸ Dài aih, ta gùng aih i kan lem bùi kàn.

⁹ Jò aih, gùng aih i mòeq ngai yini haq Simôn, broq pajàu tadreo, dìq ka mangai Samari hamàih ðeh hra ka haq. Haq doe raðeh kô mangai i tàng i bang.

¹⁰ Enh guqyoh trùh gucraq dìq manè ðeh haq, wì doe: Mangai kô raq kan itai kàn da Boc plình,

¹¹ Wì tiaq haq, majah qmang aih khoe dùnh wì hamàih ta manoh jò wì hnoq trong haq ti blàih blõng.

¹² Yàng jò wì ma hi lùì Philip aih mangai hnài Bàu lem Diac plình, lùì yiniq Chuaq Jesus, mangai gualô xam gucadri dìq jah broq ðaptem.

¹³ Simôn hadai lùì Chuaq, atìq ka jah broq ðaptem haq hi oe hloe ti Philip, hnoq ðài kan halac, haq hamàih pi cajaq.

¹⁴ Mòeq jàt baiq ngai tiaq cla dua oe raq ta Jêrusalem, hìa ta gùng Samari khoe yõc bàu Boc plình, wì haq thê Phiero xam Jon trùh ta aih.

¹⁵ Wa trùh ta aih, waiq khàn ka mangai neo tiaq, ðõq wì aih jah yõc Yiang Hadròeh.

¹⁶ Majah qmang aih Yiang Hadròeh qnhòq loh ti cabô taqne wì aih, wì haq toq canòm ka yiniq Chuaq Jesus ðòeq jah broq ðaptem.

17 Wa Phiero wa Jon roh tì ta chac mangai neo tiaq, dìq ka wì hi jah yǒc Yiang Hadròeh.

18 Simôn hnoq wa mangai tiaq cla ðòeq tì ta chac cabô mangai aih hi jah Yiang Hadròeh, haq hi yǒc ɓac dèch ka wa rai doe:

19 Am ka au kan itai aih diq, ðòeq mangai leq au roh tì haq aih hi jah Yiang Hadròeh.

20 Mahaq Phiero doe: ɓac ìh qmat thê haq hnhung lùch tiaq cla ìh, majah qmang aih ìh hèm dèh yǒc ɓac canau plàih rot kan tabàih enh Boc plình!

21 Ìh ùh jah pajùm cleq ti nhèn, majah qmang aih manoh cliac ìh ùh hnhuh lem enh ngèa Boc plình.

22 Drah loq raxach caɗac deh kan dù qmat ðòeq hu waiq khàn ka Boc plình, dòq kan qmèq ta manoh ìh jah caqnaih.

23 Majah qmang aih, au hnoq ìh qnang rìh oe ta clong mat xang, talong clang kan dù.

24 Simôn padreo bàu: Au ngèh ðeh ka chòp raq waiq khàn Boc plình am ka au, dòq au ùh hìaq glàm ðeh bài yiniq chòp ma anoe aih.

25 Atiq ka wa anoe hnài bàu Boc plình rai paqnoh Chuaq Jesus am ka wì, wa Phỉrò wa Jon hi wìh hlài ta Jêrusalem, rai lam rai hnài Bàu Lem ta bàc plài da mangai Samari.

Mangai Êthiôpi

26 Jò aih, i mòeq ònh plình da Chuaq doe ka Philip: “Drah yòng beq! lam trong apah qma enh Jêrusalem loh ta Gaxa. Trong aih hawit.”

27 Haq padinh yòng hi lam. Ti trong lam haq hnoq mỏeq ngai cwan khoe xon Êthiopi, cwan patih ka Candac, aih bùa cadrì diac Êthiôpi, cwan aih wẻq diq dẻng kẻng hang bùa aih. Haq khoe tẻc kẻh waiq ta Jẻrusalem,

28 Jẻ dang hlai haq hangui ta xẻ, đẻc ta hset pajàu Êsai.

29 Yiang Hadrẻh doe ka haq: “Drah lam haten tem xẻ axẻh tau.”

30 Philip cadàu ka haten, tẻng mangai Êthiopi aih đẻc hset Êsai, aih haq hi bẻch: Ìh aloq tẻng bàu ìh ma đẻc aih ùh?

31 Cwan aih doe: Ùh i cabẻ anoe ka au broq qmang leq au maloq tẻng? Cwan aih hi pachẻh Philip tẻc hangui tẻi cla haq.

32 Cwan aih đẻc ajang kỏ ta hset Hadrẻh:
“Wì khoe hua haq tẻi ka kon trửu trửh nẻ xah
jam

Tẻi kon trửu lẫu enh ngẻa mangai got xẻc,
Haq ùh dahah hacẻng,

33 Jẻ haq loh đẻh ka hamoq aih kan taq atoq da haq wì khoe cadac.

Oe i cabẻ ma qmon hlai qnhẻng da haq?

Majah qmang aih kan rẻh haq ta crẻng taneh wì
khoe dẻch đẻc”.

34 Cwan khoe xon aih doe: Au bẻch ìh, pajàu aih anoe trửh cabẻ? Ahẻaq haq anoe cla radẻh, ùh meh haq anoe trửh mangai leq?

35 Philip hi patep ajang nẻ Hset Hadrẻh cwan ma đẻc aih đẻẻq hu anoe Chuaq Jesus am ka cwan aih loq.

³⁶ Wa qnang lam ti trong, glàm nòe i diac, cwan aih bòch: Hacı diac kô, i hıaq i cleq khech tăt au broq ðaptem loq ùh?

³⁷ Philip doe: Tàng joq ìh ðiq ka manoh lúi aih jah. Cwan khoe xon aih doe: Au lúi Chuaq Jesus Christ aih Kon Boc plính.

³⁸ Haq thê xê axêh yòng ajang aih, ðiq baiq wa loh ta diac, Philip hı broq ðaptem am ka cwan jang aih.

³⁹ Jò tồc enh diac, Yiang Hadròeh da Boc plính hı aràng Philip taqnoeq, cwan pi oe hnoq haq hòem, mahaq dua rai hlài rai lem bùi.

⁴⁰ Yàng Philip aih wı hnoq haq ta Axôt, enh aih haq lam ta Sêsarê, trùh pang leq haq hnài Bàu Lem ta aih.

9

Saulo tawìh tiaq bàu lem

¹ Jò aih, Saulo ùh hêq ka hacam ti chaq jêh cađac mangai tiaq Chuaq Jesus, haq trùh ti mangai pajaù haqnhêq,

² bòch jàiq enh haq aih hu aràng roc hnım tagop qyoh ta gùng Đamat, waq toq hnoq magai leq tiaq Trong bàu lem yac ka mangai calô, mangai cadrì, kăt ahlài ðiq ta Jêrusalem.

³ Mahaq jò Saulo qnang lam ten trùh ta Đamat, ka doe i kan qngah enh plính sreo qngah du danh ka haq.

⁴ Haq cro ta haqneq rai tàng bàu tapoch ka rađeh: “Saulo, Saulo, hagleq ìh majah ti chaq rùp au?”

⁵ Haq bòch: Waiq Chuaq, Ìh cabô? Bàu aih têu: “Au kô raq Jesus mangai ìh ma chaq rùp baxa;

⁶ mahaq manòeq kô yòng beq, mùt ta plài, i mangai anoe ka ìh trong ìh ma ep broq.

⁷ Dìq ka mangai lam mòeq qmang ti haq, yòng ta aih hi haglènh pì jah tapoch qmòe cleq, wì tàng bàu tapoch mahaq ùh i hnoq qmòe cabô.

⁸ Saulo àu yòng enh taneh, mat aih blèch mahaq ùh xau hnoq qmòe cleq. Wì carùp tì haq qnung haq mùt ta Đamat

⁹ haq oe ta aih pìq hì, mat ùh xau hnoq cleq, ùh dùh ka acaq ùh dùh ka ôq.

Ana-nia broq baptem ka Saulo

¹⁰ Jò aih ta Đamat i mòeq ngai tiaq hõc yiniq haq Ana-nia, ta kan mahno Chuaq creo ka haq: “Anania!” Haq padreo bàu: Chuaq au! hacô au kô.

¹¹ Chuaq doe ka haq: “Drah yòng beq, lam ta trong wì ma creo Trong jang, chaq Saulo mangai Tacso, oe ta hnim Judá, majah qmang aih haq qnang waiq khàn”,

¹² haq khoe hnoq i mòeq ngai yiniq Ana-nia, mùt ta hnim yõc tì bèq ta chac haq, dõq haq mat haq jah qngah hlài.

¹³ Anania padreo bàu: Waiq Chuaq au! Au tàng bàc ngai anoe hlài mangai kô khoe broq kan haõo ka bàc ngai hadròeh ìh ta Jérusalem.

¹⁴ Manòeq haq lam tacô, haq jah dõng cwìang enh wì mangai pajàu haqnhèq, ðòeq rùp kàt dìq dõng mangai ma creo dang yiniq ìh.

¹⁵ Mahaq Chuaq doe ka Ana-nia: “Drah lam beq, majah qmang aih au khoe ràih mangai kô ðòeq broq ranac da au, hu anoe yiniq au ka

mangai diac wì, ka bài bùa, hloe xam mangai Isorali,

¹⁶ Au ji doe dôq haq loq kô èh taiq yiniq au haq ep chiúq xalep dàng leq cadèh.

¹⁷ Ana-nia hi yòng lam, haq mùt ta hnim, khoe aih haq yốc tì roh ta chac Saulo rai doe: Daq Saulo, Chuaq aih Jesus ma khoe loh ti ìh ti trong jò ìh lam tacô, khoe thê au trùh, dôq mat ìh jah qngah hlài rai jah bình Yiang Hadròeh.

¹⁸ Tajòe qmòe jò aih i cleq tìah ka cachep cìh enh mat Saulo aih mat haq hi hnoq. Haq padinh yòng dôq wì broq ðaptem ka raðeh.

¹⁹ Jò haq khoe acaq aih haq hi tadêh hlài.

Saulo oe ta Đamat xam Jêrusalem

Saulo oe ta Đamat toq bìa q hì ti bài mangai tiaq hóc.

²⁰ Haq dra h nài roc him tagop qyoh: Chuaq Jesus aih kon Boc Plình.

²¹ Bài mangai tàng bàu haq aih, ðìq loh ka hamàih, wì doe: Ma ùh xài haq qmat raq mangai yòng rùp baxa ðìq ðổng ka oh daq ta Jêrusalem ma creo dang yiniq kô, ma ùh joq haq lam tacô hu rùp kàt ahlài wì ka bài mangai pajàu kàn qmòh?

²² Mahaq Saulo rai èh rai cajap manoh, haq goh bàu bài mangai Juđa ma oe ta Đamat, haq doe ka wì: Chuaq Jesus aih raq Christ.

²³ Bacc hì atìq ka aih, bài mangai Juđa hatình ka dabau chaq trong jêh cađac Saulo.

²⁴ Mahaq i mangai bahìa ka Saulo loq trong mangai Juđa ma ta hatình. Wì tât ðìq ðổng roc qmang ngo ðoèq hu gòm jêh ðac Saulo.

25 Yàng èh jò damang, bài mangai tiaq hóc yóc rajo kàn cadrai qnoh haq loh enh gùng ka panàt canàng.

26 Jò Saulo khoe trùh ta Jêrusalem, haq enh taqmùt ti mangai tiaq hóc ta aih, mahaq wì hòq ka haq, ùh lùì haq hadai khoe broq mangai tiaq hóc.

27 Banaba hi ajèn haq, qnung haq trùh enh ngèa bài mangai tiaq cla rai taqmon dōq wì aih loq ti trong Chuaq Jesus khoe loh anoe ka Saulo qmang leq, ta Đamat haq khoe hnài yiniq Chuaq Jesus, ùh lòm yùq crè qmòe cleq.

28 Pang aih, Saulo thia lam hlài ti mangai tiaq hóc ta Jêrusalem.

29 Canòm ka yiniq Chuaq Jesus haq capoch tuàng ùh yùq qmòe cleq. Haq hadai tarahen ka mangai Hêlênit, mahaq wì aih chaq trong hujêh cađac haq.

30 Jò oh daq hìa qmang aih, wì aràng haq trùh ta Sêsarê, èh thê haq lam ta gùng Tacso

Ênê jah brêh

31 Qmang aih, dìq ka Tagop Hadròeh tagùng Judê, gùng Galili xam gùng Samari jah kan lem bùì catèm, jah hagau, rìh ta kan loq iu Chuaq, canòm ka Yiang Hadròeh wiang, mangai tiaq èh rai bàc tam.

32 Jò aih, Phiero lam jàp gùng, haq trùh hmàih ka mangai oh daq ta Chuaq tagùng Lyđa.

33 Ta aih i mòeq ngai pen yiniq haq Ênê, kùì mòeq nòe ta racoh khoe rahim hanam.

34 Phiero doe ka haq: Daq Ênê! Chuaq Jesus Christ broq ka ìh jah brêh, drah yòng beq, ti don

da ìh racoh ìh ma kùi qmat. Draq adrình hloe jò aih, haq padinh yòng.

³⁵ Dìq ka mangai ta Lyđa xam gùng sarôn hnoq qmang aih wì hi tawìh hlài ta Chuaq.

Tabitha rìh hlài

³⁶ Oe ta Jopbê, taqne mangai tiaq hóc, i mòeq ngai cadrì yiniq haq Tabitha, (bàu Gorec aih Đôca), haq broq bàc yiniq lem rai loq ti am ka mangai pa.

³⁷ Jò aih, haq ùh hróc èh hi cachìt. Wì ti ti qnheo hanang haq, khoe hi ta qngùì haq tabluàng talàu qnhèq.

³⁸ Mangai tiaq hóc tàng doe Phiero qnang oe ta Lyđa, haten ka Jopbê, wì hi thê baiq ngai lam akhen ka haq, wa doe: Ìh drah lam rêngh haq.

³⁹ Phiero hi yòng lam ti wa aih. Jò trùh ta aih, wì atóc haq ta bluàng haqnhèq, dìq dǝng bài mangai cadrì hadrô yòng dudan ka haq rai hmoe, wì patô ka haq ngan bài eo yôh xam bài eo hlaq, Đôca khoe jìp am ka wì jò haq oe rìh.

⁴⁰ Phiero thê wì loh dǝng enh gùng, khoe aih haq hacùn cràng hu waiq khàn, haq wìh tajang ka hanang, rai doe: Tabitha, yòng beq! Mangai gucadrì aih hi blèch mat hnoq Phiero, haq drah yòng qmòe ka rêngh.

⁴¹ Phiero hnhu tì ka haq carùp hu dèch haq yòng, èh haq ti creò ka wì ma lùì Chuaq ta aih, hloe xam bài mangai cadrì hadrô, dǝq wì hnoq haq aih khoe rìh hlài.

⁴² Yiniq aih tagùng Jopbê wì hìa dìq dǝng. Aih ìq, majah i bàc ngai lùì Chuaq.

⁴³ Phiero oe ta Jophê bàc hì, haq oe ta hnim mangai thòq broq akia yiniq haq Simôn.

10

Kot-nai creo ka Phiero

¹ Tagùng Sêsarê, i mòeq ngai yiniq haq aih Kot-nai, broq cla craq wèq mòeq hrinh ngai lình Italia.

² Cla haq xam cadraq haq dìq rìh rabiaq alàng loq iu yùq Boc Plình, loq tabàih am ka mangai hamoq, waiq khàn ka Boc plình ùh lah catech.

³ I mòeq hì, wop qnah ta piq jò di xèq, ta kan mahno haq hnoq i mòeq bình plình enh Boc plình trùh doe ka haq: “Kot-nai!”

⁴ Mat haq ngan ta bình plình rai tarit tariang, haq padreo bàu: Waiq chuaq! Ahiaq i yiniq cleq ùh? Bình plình doe: “Bàu waiq khàn xam kan tabàih da ìh am ka mangai hamoq tồc khoe trùh ta Boc plình, Haq khoe hmàng da ìh.

⁵ Manòeq kô drah thê mangai lam ta Jophê, akhen ka mòeq ngai yiniq haq Simôn, mangai wì ma creo Phiero aih.

⁶ Manòeq kô haq oe ta hnim Simôn, aih man-gaih thòq broq akia, hnim haq ten kênh diac raxìq.”

⁷ Jò bình plình ma tapoch ka haq khoe lam, Kot-nai hi creo deh baiq ngai hapông xam mòeq ngai lình ma dìq dèh manoh ka haq,

⁸ haq anoe hlài ka wì tàng dìq dống, khoe aih haq hi thê lam ta Jophê.

⁹ Hì atiq wì piq ngai qnang lam ti trong, jò qne hì wì lam ten trùh ta Jophê, Phiero tồc enh kùa po hnim hu waiq khàn.

¹⁰ Haq loh ka pangot enh acaq, jò wì qnang padon qnoh ka haq acaq, haq loh ka pì hmàng pì hmat.

¹¹ Haq hnoq plình tapèh i cleq tìah taiq ka blah mù kàn wì ma rùp dèch pôn toq mùm cadrai loh ta taneh.

¹² Haq hnoq ta aih i rìm ngè rìh i pôn toq jènh, rìm yiniq rìh loq rai pan rai moq ta taneh, xam chìm ta tróc.

¹³ Khoe aih i bàu doe ka haq: “Phiero! drah yòng beq, broq jam qmat hu acaq”.

¹⁴ Mahaq Phiero padreo bàu: Chuaq au! ùh òh, majah qmang aih au ùh lah acaq adrech cleq ma ùh hruah.

¹⁵ Bàu aih doe tam ka haq: “Yiniq cleq Boc plình khoe broq haq hadròeh, aih paq ngan haq oe raq ùh hruah”.

¹⁶ Bàu aih doe ka haq piq yàng, khoe èh cleq aih hi dèch atóc hlài ta plình.

¹⁷ Jò Phiero oe raq hèm trùh kan mahno òh ma khoe hnoq aih, bài mangai Kot-nai thê lam, chaq khoe hnoq hnìm Simôn, khoe yòng qmòe ajang trong qmàng.

¹⁸ Wì creò bòch: Simôn wì ma creò Phiero aih ajoq oe ta hnìm kô loq ùh?

¹⁹ Phiero oe raq hèm yôt ta kan mahno, Yiang Hadròeh doe ka haq: “Hatau i piq ngai chaq ìh.

²⁰ Drah yòng loh lam ti wì beq! Apa q rangòt, majah qmang aih au kô ma khoe thê wì haq.”

²¹ Phiero hi loh ta wì, haq doe: Hacô au kô, mangai pì ma qnang chaq, pì trùh i yiniq cleq ùh?

²² Wì padreo bàu: Cla q cra q nhèn Kot-nai, aih mangai ta q ato q lo q yù q crè ka Boc plình, mangai

Juđa òiq capoch lem ka haq, i mòeq bình plình hadròeh anoe ka haq, thê nhên lam tacô akhen waq qmòe ka jah ìh hlài deh ta hnim haq, òòeq tamàng bàu ìh hnài.

²³ Phiero pachùh wì mùt ta hnim, mang aih haq dōq wì oe kùì ta aih.

Sroq èh, Phiero yòng lam ti wì, i biaoq ngai oh daq ta Jopbê hanoh tiaq haq.

²⁴ Hì atiq wì trùh ta Sêsarê, cla Kot-nai loh òh, rai kùh rai bla op nòe jènh Phiero;

²⁵ Phiero bu mùt, aih cla Kot-nai loh òh, rai kùh rai bla op nòe jènh Phiero.

²⁶ Mahaq Phiero dèch haq yòng rai doe: Ìh yòng beq, au kô hanoh mangai.

²⁷ Phiero capoch tuàng ti Kot-nai, jò mùt ta hnim haq hnoq i bắc ngai khoe tagop ti dabau ta aih.

²⁸ Haq doe ka wì: Mangai Juđa ùh khòh ta qmùt ti mangai diac wì, hadai ùh khòh thia ta hnim wì. Mahaq Boc plình khoe mahno ka au loq ùh jah ngan mangai leq amùà ùh sròeh.

²⁹ Aih ìq jò mangai ìh thê lam chaq au bu trùh, au hadai ùh hòq cleq ka trùh tacô. Aleq au bòch, i yiniq cleq pì majah akhen ka au trùh tacô?

³⁰ Kot-nai padreo bàu: Khoe pôn hì ta adreo kô, qnah ta piq jò òi xèq, au qnang oe ta hnim waiq khàn, cadoe i mòeq ngai caxùnh eo tabòc ka-ah ka-iang yòng enh ngèa au,

³¹ mangai aih doe: Kot-nai! bàu waiq khàn ìh khoe jah òi, yiniq ìh ma ti tabàih ka mangai pa Boc Plình khoe hmàng da ìh.

³² Manòeq kô ìh thê mangai lam ta Jopbê, akhen ka Simôn wì ma creo Phiero aih lam tacô: Haq

qnaŋg oe ta hnim Simôn thòq broq akia, hnim aih ten kênh diac raxìq.

³³ Au hi drah thê lam chaq ìh, ìh trùh tacô aih joq troq. Manòeq kô, òiq dõng ka nhèn qnaŋg oe enh ngèa Boc plình, hu tamàng bàu haq khoe tanap ka ìh òòeq anoe hlài ka nhèn.

³⁴ Phiero hi anoe: Joq qnàng, au loq Boc plình ùh loq waq tang ngai,

³⁵ mahaq òiq dõng ka mangai ta crõng taneh, waq toq cabô loq iu yùq ka haq rai broq trong taq atoq, mangai aih jah lem manoh haq.

³⁶ Aih la bàu haq khoe anoe ka mangai Isorali, jò hnài Bàu lem da kan catèm enh Chuaq Jesus Christ, aih Chuaq òiq dõng da kon mangai.

³⁷ Yiniq aih baxèm enh Galili khoe aih jàp tagùng Juđê, atìq ka aih Jon khoe hnài broq baptem, aih pì hanoh khoe loq,

³⁸ Boc plình khoe xùt dầu ka Chuaq Jesus mangai Naxaret xi Yiang Hadròeh, khoe aih haq hi lam enh gùng kô trùh gùng tau ti am xôq ramot rai paclaih ka bài mangai kiac padit, majah qmang aih Boc Plình oe ti haq.

³⁹ Nhèn mangai hnoq rìm yiniq haq broq tagùng mangai Juđa xam ta Jêrusalem. Wì khoe taqmac haq talong hu jêh cađac.

⁴⁰ Mahaq trùh hì piq, Boc plình khoe broq haq rih hlài rai paqnoh haq.

⁴¹ Ùh xài paqnoh am òiq dõng ka mangai hnoq, mahaq am toq ka mangai hu lam panhìn, bài mangai Boc plình ma khoe raih qmòe enh baxèm, aih nhèn kô mangai ma khoe acaq ôq pajùm ti haq, atìq ka haq rih hlài enh kan cachit.

⁴² Haq khoe thê nhên hnài rai anoe dôq rìm ngai loq haq aih raq Mangai Boc plình ma khoe xùt đầu òòeq hu hadrah mangai rìh xam mangai cachìt.

⁴³ Dìq dõng bài mangai pajàu hanoh khoe anoe trùh haq, wì doe: waq toq mangai leq lùì haq, aih hi jah claih dìq ka yiniq lui taiq canòm ka yiniq haq.

⁴⁴ Jò Phiero oe raq anoe, aih Yiang Hadròeh loh oe dìq dõng ti mangai ma tamàng bàu.

⁴⁵ Bài mangai khoe broq ranenh kat akia, aih la bài mangai ma lam ti Phiero, wì hamàih pi cajaq majah qmang aih wì hnoq Boc plình hadai ùc am Yiang Hadròeh ka mangai diac qnoeq.

⁴⁶ Majah qmang aih wì tàng bài aih tapoch bàu crài òòeq manè apôi Boc Plình.

⁴⁷ Jò aih Phiero hi doe: Wì kô hadai khoe jah Yiang Hadròeh qmang ka bèn, cabô hùa tạt wì haq jah broq ãptem xi diac hòm?

⁴⁸ Haq hi thê broq ãptem ka wì, canòm ka yiniq Chuaq Jesus. Wì àu padràng haq oe tam ti wì toq biaoq hi.

11

Phiero cwaih rađeh

¹ Bài mangai tiaq cla xam oh daq oe ta Judê hìa doe mangai diac wì hanoh khoe tawìh tiaq trong Boc plình.

² Jò Phiero khoe wìh tồc ta Jerusalem, bài mangai lùì mahaq khoe broq tiaq ranenh kat akia i tapoch ka haq rameh:

³ Ìh khoe mùt hnìm bài mangai qnhòq broq ranenh kat akia, rai acaq pajùm ti wì!

⁴ Mahaq Phiero yǒc rìm yiniq ma khoe loh òòeq taqmon hlài ka wì tiaq tang yiniq i xèm goe, rameh:

⁵ Jò au qnang waiq khàn ta Jopbê aih au loh ka pì hmàng, ta kan mahno au hnoq i cleq tiah ka mòeq blah mù kàn, pôn toq mùm haq aih yinh atóc, qnhùa qnoh enh plình clìh enh ajang qngèa au.

⁶ Au ngan ka nhìn ta aih, hnoq ta aih i bài ngè i pôn toq jènh, bài jam gùng, bài yiniq ma loq ti pan loq ti moq ta taneh xam bài chìm pan ta tróc.

⁷ Khoe aih, au tàng i bầu doe ka au: “Phiero! drah yòng beq, broq jam qmat hu acaq.”

⁸ Au padreo bầu: Chuaq au! Òh òòh, majah qmang aih ùh lah i cleq amùa ùh sròeh mùt ta hacùng au.

⁹ Bầu enh plình doe hòm ka au yàng baiq: “Bài yiniq cleq Boc Plình ma khoe basròeh ùh dùh doe haq oe raq amùa.”

¹⁰ Bầu aih capoch lauq piq yàng, khoe aih, òìq òòng bài yiniq aih hi jah òèch atóc hlài ta plình.

¹¹ Meh oq, draq òrình hloe jò aih, piq ngai enh Sêsare wì ma thê lam ta au, khoe trùh qmòe ajang qmang hnìm au ma oe.

¹² Yiang Hadròeh thê au lam ti wì aih, apaq hòq cleq. Hacô, tadrâu ngai oh òaq kô hanoh lam ti au, èh hadai òìq òòng ka nhèn mùt ta hnìm Kot-nai.

¹³ Haq aih hi anoe hlài ka nhèn haq i hnoq mòeq bình plình loh ta hnìm haq qmang leq rai thê: “Drah thê mangai lam ta Jopbê, akhen ka Simôn wì macreo Phiero aih trùh tacô.

¹⁴ Haq aih hi anoe ka pì, òòeq canòm ajang bài

bàu aih, ìh xam dìq ka cadraq ìh jah dèch.”

¹⁵ Au bu qnang anoe, aih i Yiang Hadròeh enh qnhèq loh ti wì, tìah ka jò baxèm haq khoe loh ti bèn dìq.

¹⁶ Aih au hi hmàng hlài bàu Chuaq Jesus khoe doe: “Jon khoe broq ãptem xi diac, mahaq kô èh pì jah ãptem xi ùnh.

¹⁷ Qmang aih, tàng joq Boc Plình khoe am ka wì hadai jah kan tabàih qmang ka bèn aih bài mangai ma khoe lùì Chuaq Jesus Christ, qmang aih au kô ìq cabô mahùà tât Boc Plình?

¹⁸ Jò wì khoe tàng qmang aih, dìq ka wì pi oe tablêq ka haq hòmh, wì manè apôi Boc Plình rameh: Qmang aih, Boc Plình hadai khoe am ka wì kan loq raxach dôq mangai diac wì hanoh jah kan rìh!

Tagop Hadròeh ta Antiôt

¹⁹ Bài mangai ma khoe cadàu haprah priang ka kan baxa jò wì ma jêh đac Êtien, wì trùh ta Phênixi, Chipro xam Antiôt, wì anoe bàu lem am toq ka mangai Judà.

²⁰ Mahaq ta wì aih i biaq ngai gùng Chipro, gùng Syren, wì lam trùh ta Antiôt, wì hanoh hadai anoe am ka mangai Gorec, hnài Bàu lem da Chuaq Jesus ka wì.

²¹ Tì Chuaq oe ti wì aih, dài mangai lùì rai tawìh hlài ta Chuaq majah bacc haraya.

²² Tagop Hadròeh ta Jêrusalem hìa bàu aih, wì thê Banaba lam ta Antiôt.

²³ Jò trùh ta aih hnoq xôq ramot Boc Plình haq mannè pì cajaq rai toq ti alòng oh daq ep cajap manoh tiaq Chuaq.

²⁴ Banaba aih mangai lem manoh qnàng, bình Yiang Hadròeh xam kan lùì. Jò aih mangai tiaq Chuaq rai bàc.

²⁵ Khoe aih, Banaba lam ta gùng Tacso, hu chaq Saulo,

²⁶ Jò khoe glàm, hi ahlài ta Antôt. Wop jah mòeq hanam, wa aih tagop pajùm ti Tagop Hadròeh rai hnài bàc ngai. Oe tagùng Antiôt wì ma hi creo ka mangai tiaq hóc aih Corê-tien.

²⁷ Oe ta bài hi aih, i wì mangai pajàu loh enh Jêrusalem trùh ta Antiôt.

²⁸ Taqne wì aih i mòeq ngai yiniq haq Agabut padinh yòng, Yiang Hadròeh am haq capoch pajàu: “Kô èh i kan pangot hrah jàp ta crống taneh”; Joq qnàng qmang aih, kan pangot hrah kô troq qnhòng da Colôt broq bùa.

²⁹ Mangai tiaq hóc hatình ka dabau, rìm ngai tiaq deh hra padren, padon òeq hliac jènh hu tabàih ka oh daq tagùng Judê.

³⁰ Mangai tiaq hóc broq gêh trong aih, canòm ka Banaba xam Saulo aràng dahwèq aih am ka bài gucraq.

12

Jaco cachit Phiero jah paclaih

¹ Hanoh qnhòng aih, bùa Hêrôt rùp toq bìaq ngai ta Tagop Hadròeh.

² Bùa yốc chang jêh cađac Jaco, aih daq da Jon,

³ Haq hnoq broq qmang aih lem ka manoh mangai Judá, haq hi thê rùp hloe xam Phiero hòm. Jò aih wop troq jò ramènh kaq bênh ùh tah blo.

⁴ Bùà rùp clêh haq, thê pôn calùh lînh gòm rap, mòeq calùh i pôn ngai lînh. Bùà hêm dèh gòm khoe ka hì ramènh pancwa, aih èh hì rùp Phiero loh yòng enh ngèa òiq dǝng ka mangai ta aih.

⁵ Qmang aih, wì jrong Phiero ta hnim cadrong, mahaq Tagop Hadròeh òiq jaq waiq khàn am ka haq.

⁶ Mang adroe ka hì Hêrôt ma hu padon qnoh haq loh yòng nòe hadrah, Phiero oe raq kùì i caxy datoeq kàt haq taqne baiq ngai lînh, ajang trong qmang i bài lînh gòm rap.

⁷ Cadoe i mòeq bình plînh da Chuaq trùh, i kan qngah sreo qngah ta hnim cadrong clam cluiq aih. Haq tep ta yimìa Phiero, padriu haq yòng, bình plînh doe: “Drah yòng.” Caxy datoeq kàt tì haq taclîh dǝng haqneq.

⁸ Khoe aih bình plînh doe “Rìt hlài caxy qnam qmat, tǝc jep beq.” Phiero broq tiaq bàu. Bình plînh doe hòm “Drah caxùnh eo enh gùng qmat hu tiaq au.”

⁹ Phiero tiaq haq loh enh gùng, ùh qnì aih joq qnàng, haq xoh deh kan mahno.

¹⁰ Wa lam khoe catech ka nòe rap ma adroe èh nòe ma atiq, aih hì trùh ajang qmang mem, aih nòe ma hu mùt ta phôq. Qmang aih tapèch ðeh am ka wa, wa hì lam trong aih, tǝc ta trong kàn, aih bình plînh hì cađac haq.

¹¹ Khoe aih Phiero ma hì cadrat don, haq doe: Manòeq kô au ma hì loq Boc Plînh joq khoe thê deh bình plînh loh caqnaih au claih enh tì Hêrôt xam trong mangai Juđa ma tangèh.

¹² Haq hêm hlài bài yiniq aih, khoe aih haq lam

ta hnim Mari, miq da Jon wì ma creo Mỗc, ta aih i bàc ngai qnang tagop waiq khàn.

¹³ Haq clôq qmang, i mòeq ngai hapǒng yiniq haq Rôđo loh pèch qmang,

¹⁴ canau ka bàu Phiero haq manè pi cajaq, loh ka pi dòh pèch qmang, haq drah cadàu mùt doe: Phiero qnang yòng ajang trong qmang!

¹⁵ Wì doe: Gè khoe rawè. Mahaq dua haq doe hi loq. Wì doe: Aih bình plình da haq.

¹⁶ Mahaq Phiero clôq yôt qmang. Jò pèh qmang, hnoq Phiero, dỉq dǒng ka wì hamàih đeh hra.

¹⁷ Mahaq Phiero dèch tì, patiah ka wì thê wì hatinh, haq hi anoe ka wì loq Chuaq khoe qnoh haq loh enh gùng ka hnim cadrong qmang leq, khoe aih haq tanap: Doe ka Jaco xam dỉq ka oh đaq loq yiniq kô. Khoe aih haq hi lam taqnoeq.

¹⁸ Trùh qngah sroq èh, taqne bài lĩnh i kan tagruàng kàn: Majah qmang aih wì haq ùh qnì ka Phiero lam taleq.

¹⁹ Bùa Hêrôt thê wì ti chaq jaq ka joq, mahaq wì chaq ùh hnoq, Hêrôt ti creo bòch qmòe tang ngai lĩnh, khoe aih thê wì qnung lam jêh đac bài aih. Khoe ka aih Hêrôt loh ta Sêsare, haq oe hlài ta aih

Herôt cachit

²⁰ Bùa Hêrôt git ka mangai ta Tyro xam mangai ta Sidôn. Majah qmang aih, wì aih khoe jah manoh Balatut aih mangai cwan patih oe ka jènh ka tì ti bùa, bùa ma tùt dèh, wì pajum mòeq manoh ka dabau trùh glàm bùa Hêrôt đòeq hu bòch broq hatroq ka bùa, majah qmang aih gùng wì haq acaq canòm đeh dahwèq enh taneh diac bùa.

²¹ Trùh hì aih, Hêrôt caxùnh eo bùa, haqngui tagèq bùa, capoch tuàng qne nòe mangai bacc.

²² Bài mangai ta aih doe: Aih bàu da kiacc, ùh xài bàu da mangai!

²³ Tajòe qmòe jò aih, i bình plình da Chuaq jêh bùa Hêrôt, majah qmang aih Hêrôt enh blah yôc kan ranhôm da Boc Plình, khoe aih bùa loh ka hrai kaq, haq hi cachit.

²⁴ Mahaq bàu Boc Plình hlàng trùh rai èh rai jàp jà.

²⁵ Banaba xam Saulo broq gêh dèh ka bìacc, wa haq hi loh enh Jêrusalem hlài ta Antiôt, qnong Jon wì ma creò dèh Mòc lam tì wa.

13

Phaulô xam Banaba hnài bàu lem ka mangai diac wì

¹ Oe ta Tagop Hadròeh Antiôt có bàc ngai pajàu xam mangai hnài, aih Basaba, Simeôn wì macreo dèh Nijê, Lusi-ut mangai gùng Syren, Manahem aih (oh ban da Hêrôt bùa qyoh), xam Saulo.

² Jò oh daq qnang kùh waiq Chuaq rai apàm ka acaq, Yiang Hadròeh thê: “Lah òeòq crài Banaba xam Saulo òeòq wa hi broq trong Au khoe creò wa broq.

³ Atìq ka apàm ka acaq rai waiq khàn, oh daq roh tì enh qnhèq ka wa, khoe aih hi thê wa lam.

Oe ta Chipro

⁴ Qmang aih, Jò Yiang Hadròeh khoe thê Banaba xam Saulo lam, wa loh ta Sêloxi, enh aih wa tồc boang lam ta pleo Chipro.

⁵ Jò wa khoe trùh ta Salamin, wa hnài trong Boc plình ta hnim tagop qyoh da mangai Juda, Jon hadai lam hu wiang patih ka wa.

⁶ Wa lam dìq ka pleo aih trùh hloe ta Baphô, wa glàm mòeq ngai Juda, mangai aih i canàih, aih mangai pajàu qnùt, yiniq haq Bajêsu,

⁷ oe ti mangai tinh truàng yiniq haq Sêjut-Phaulut, mangai tinh truàng kô khun rabiaq dìq jaq. Haq akhen ka Banaba xam Saulo trùh, haq enh bôch tamàng ðeh trong Boc Plình.

⁸ Mahaq Êlima, mangai pajàu i canàih (aih ngiah yiniq haq), tát wa aih, ti àu chaq trong dôq cwan tinh truàng ùh lùì.

⁹ Khoe aih, Saulo wì ma loq creô Phaulô bình ha lùìh Yiang Hadròeh, ngan tajang ka Êlima rai doe:

¹⁰ “Wùih, mangai bình bauq kan gôpla, kan dù meh, kon da kiac chôc jrông, tablêq ka kan taq atoq, ìh ùh hêq ka enh toq troq ðac trong jang da Chuaq qmôh?

¹¹ Manòeq kô Chuaq dèch kông tablêq ka ìh, kô èh ìh jah lua mat, pì hnoq mat mahì toq bìa q hì.” Tajòe hloe jò aih raq, i kan clam cluiq gúp ðông haq, haq ti tawìh dudan ðòeq chaq mangai tìc raðeh.

¹² Jò cwan tinh truàng hnoq qmang aih, haq hi lùì, haq hamàih dìq cajaq ka bàu da Chuaq.

Oe ta Antiôt gùng Bisiði

¹³ Phaulô xam deh bua tồc boang enh Baphô lam ta Betjê trong gùng Bamphi-li. Mahaq Jon caðac wa, ðòeq hlài ta Jérusalem.

¹⁴ Wa aih hòem, loh Betjê wa ðoe trong lam trùh Antiôt gùng Bisi-ði, Troq hì Sabat, wa mùt haqngui

ta hnim tagop qyoh.

¹⁵ Bu hêq ka đóc ta hset ranenh xam bài hset pajàu, wì craq wèq hnim tagop qyoh doe ka wa haq: “Wa daq! Tàng joq loq i bìa nà bàu đòeq anoe hnài oh daq, anoe beq.”

¹⁶ Phaulô hi yòng, gwàih tì ka oh daq, haq doe: “Dìq ka oh daq Isorali xam mangai loq iu yùq Boc Plình, tamàng kô!

¹⁷ Boc Plình da mangai Isorali kô, khoe ràih kan cadraq bèn, broq ka wì aih chèch lòe jò wì haq oe đêh tanòe taneh diac wì, aih diac Êdip, yóc cwiàng itai kàn qnoh wì loh enh gùng aih.

¹⁸ Jah ta pôn jàt hanam, haq chiùq àt ka kan ùh wìa da wì aih nòe braih kàn.

¹⁹ Jò khoe raliang qnìh cađac tapèh diac ta Canaan, yóc taneh wì aih aq am dèh ka mangai da haq.

²⁰ Khoe èh, qnah ta pôn hrinh padam jàt hanam tìa aih, Boc Plình am ka wì aih bài mangai hadrah trùh hloe ta qnhòng pajàu Samuên.

²¹ Jò aih wì bòch ka haq am ka wì mòeq ngai broq bùa, Haq am ka wì Saulo kon da Kit, nang noe Bênjamin, broq bùa wèq wì haq aih pôn jàt hanam.

²² Khoe èh haq cađac bùa aih, dèch Đawit broq bùa, anoe trùh Đawit Boc plình doe: “Au khoe chaq hnoq Đawit kon da Jêse, aih mangai lem ka manoh au, haq aih èh ma broq tiaq rìm yiniq au enh thê haq broq.

²³ Tiaq qmang ka bàu khoe têu đòeq adroe, enh nang noe haq aih èh Boc Plình ma hi padèch am ka magai Isorali mòeq Ngai Dèch, aih Chuaq Jesus Christ.

²⁴ Adroe ka Chuaq Jesus trùh, Jon khoe hnài ranenh ãptem da kan loq raxach am mangai Isorali.

²⁵ Jò Jon qnang pagêh dèh yiniq broq, haq doe: “Pì xoh au kô ìq cabô? Au ùh xài mangai pì qnang ti chaq. Mahaq i mòeq ngai trùh atìq ka au, au ùh tajì ka jah broq ãeh mangai lêh caxy jep haq aih.”

²⁶ Yôi oh daq bèn kô aih mangai kon xau da Apraham xam mangai ma loq iu yùq ka Boc Plình, bàu bahìa trùh kan dèch kô khoe anoe am ka bèn.

²⁷ Majah qmang aih xam cwan xam mangai oe ta Jêrusalem ùh canau loq ka Chuaq Jesus kô, aih ìq raq jò wì ma tahadrah ka haq, wì haq khoe broq gèh bàu ãài mangai pajàu wì haq ma loq ãóc ta hì Sabat.

²⁸ Yac ka wì chèn chaq ta haq wì ùh loh qmòeq yiniq lui cleq ma troq ka cachìt, mahaq dua wì àu bòch ãòq Phìlat jêh cađac haq.

²⁹ Jò wì broq khoe xìt rìm trong ma khoe achìh trùh haq, wì hì qnoh haq enh long pagat, èh catùh hanang haq ta ralùng.

³⁰ Mahaq Boc Plình khoe broq haq rìh hlài enh kan cachìt.

³¹ Bài mangai ma tiaq haq enh Galili tǒc trùh Jêrusalem jah hnoq haq bacc hì, wì aih manoèq kô qnang anoe hu panhìn haq am ka mangai bèn.

³² Da nhèn kô hòm, anoe am ka oh daq bàu lem, aih la bàu Boc Plình ma khoe tèu am ka kan cadraq bèn rameh:

³³ Boc Plình khoe broq ka Chuaq Jesus rìh hlài, qmang aih khoe xìt bàu haq ma tèu am ka bèn, aih bài kon xau da kan cadraq bèn, wop qmang ka bàu khoe achìh ta hset Calêu Plình:

“Kon kô kon calô da au,
hì kô au khoe hauang kon.”

³⁴ Boc Plình broq ka Chuaq Jesus rìh hlài enh
kan cachit, qmang aih dôq chac haq ùh jò leq om
hnhung hòm, qmang ka Boc Plình khoe doe: “Au
am ka pì bàu hadròeh cajap, am xôq ramot au ma
khoe tèu ka Đawit.”

³⁵ Ajang brong qnoeq hòm doe: “Ìh ùh dôq dèh
Mangai Hadròeh ìh hnoq kan om taleq.”

³⁶ Jò Đawit oe rìh, broq tiaq bàu Boc Plình thê,
khoe aih cachit, haq khoe jah catùh dèh ti kan
cadraq, hanang haq khoe om.

³⁷ Mahaq Mangai Boc plình ma broq ka haq rìh
hlài enh kan cachit ùh om taleq.

³⁸ Qmang aih, oh daq au, bèn khòh loq rameh:
Canòm ka Chuaq Jesus aih raq, kan bacłaih yiniq
lui khoe jah anoe am ka pì;

³⁹ èh canòm ka haq aih raq waq toq cabô lùì
aih hi jah kan taq atoq, rìm trong tiaq ranenh da
Môise ùh broq ka mangai leq jah kan taq atoq.

⁴⁰ Aih ìq, drah wèq rađeh dôq bàu khoe achìh ta
hset pajàu ùh hìaq trùh ka pì:

⁴¹ “Wùih! mangai ma loq halê meh,
ngan beq, drah loq crè rai lùng pac beq;
Majah qmang aih au padon broq mòeq yiniq oe
ta qnhòng da pì,
Yac ka i cabô anoe hlài ka pì, dua pì ùh lùì.”

⁴² Wa aih cadiang loh enh hnìm tagop qyoh, wì
akhen ka wa trùh hì Sabat atìq hnài tam bàu aih.

⁴³ Jò khoe hêq enh tagop, i bàc ngai neo tiaq
trong Judà, tiaq Phaulô xam Banaba, wa capoch
tuàng ti wì rai pariaq wì oe ma cajap ta kan loq
waq Boc Plình.

⁴⁴ Hì sabat atìq, wì ta aih tagop ten dìq ka dabau òeq ta mòng bàu Chuaq.

⁴⁵ Yàng bài mangai Jùđa hnoq mangai bàc qmang aih ta manoh wì bình châu kan tagit, wì haq tàih cađac bàu Phaulô rai capoch qmèq hloe ka haq.

⁴⁶ Phaulô xam Banaba hi doe hloe ka wì: Nhèn ep hnài bàu Boc Plinh ka pì adroe òeq, mahaq pì khoe ùh tamàng, pì hnoq rađeh ùh tajì òeq jah kan rìh halinh mòeq òe, kô èh nhèn tawìh ta mangai diac wì.

⁴⁷ Majah qmang aih Chuaq i thê nhèn rameh:
“Au dèch pì broq kan qngah am bàc diac,
Dôq pì aràng kan dèch trùh jàp caqnàm plinh”.

⁴⁸ Mangai diac wì tàng anoe qmang aih wì toq lem bùi manè apôi bàu da Chuaq, mangai leq ma khoe jah padon òeq ka kan rìh halinh mòeq òe, dìq lùì dồng.

⁴⁹ Trong da Chuaq hlàng jàp gùng aih.

⁵⁰ Mahaq mangai Jùđa baxrùq bài mangai gu-cadrì padròng kan tagùng aih xam bài mangai ratauq, tirùp Phaulô xam Banaba, khoe aih hnan đac wa loh khoe dèh ka gùng.

⁵¹ Wa aih tangèa ta wì, hapùih caqnìh blo top ta jo wa, Khoe hi lam ta Ycôni.

⁵² Wì mangai tiaq hóc jah ùc bình kan lem bùi xam Yiang Hadròeh.

14

Phaulo xam Banaba oe ta Ycôni

¹ Oe ta Ycôni, Phaulô xam Banaba mùt ta hnìm tagop qyoh da mangai Jùđa, wa capoch hnài

qmòe dìq jaq, loh qmòe ka i bàc ngai Juda xam mangai Gorec lùì tiaq.

² Mahaq mangai Juda ma qnhòq waq lùì xan toq patah rai baxrùq manoh cliac bài mangai cla gùng aih òòeq hu tablêq ka wì oh daq.

³ Yac ka qmang aih, Phaulô xam Banaba oe ta aih dùnh dìq wa bình manoh lùì, anoe Chuaq am ka wì, ùh lòm yùq qmòe cleq. Chuaq yòc tì kǝng wa broq bàc kan halac, òòeq panhìn ka cajap trong loq waq da Haq.

⁴ Mangai ma oe ta phòq aih talah broq baiq: Qnah ngai tiaq pah magai Juda, qnah ngai tiaq wa.

⁵ Jò mangai diac wì xam mangai Juda hloe xam bài cwan mòeq manoh ti dabau yòng tablêq rai enh yòc hmo òap wa,

⁶ mahaq wa khoe loq adroe, wa hi wia enh aih lam puplech tagùng Lycôni aih phòq Lit tro, ðetbo, xam bài gùng ten aih,

⁷ rai hnài Bàu lem.

⁸ Oe ta Lit tro i mòeq ngai pen, liap qmòe enh jò baxèm hauang, ùh jah cadiang.

⁹ Haqngui tamàng bàu Phaulô hnài. Phaulô ngan mat haq, hnoq haq i manoh lùì òòeq jah broq brêh,

¹⁰ Phaulô hi capoch cadêh: “Ìh yòng beq, yòng ma hnhoh haq.” Haq aih aplòh mòeq qmang, khoe aih hi cadiang lam.

¹¹ Wì ta aih hnoq yiniq Phaulô khoe broq, wì tapoch xam bàu Lycôni: Bài kiac khoe yòc chac mangai òòeq loh ti bèn.

¹² Wì creò ka Banaba aih kiac Jupite, Phaulô aih wì creò kiac Mecuro, majah qmang aih haq

mangai broq gàu yòng hnài.

¹³ Craq pajàu da kiác Jupite i hnìm tadreo ajang qmang ngo mùt ta phôq, aràng mòeq toq bo qnìq xam riàng trùh ajang trong qmang, enh pajùm mòeq manoh ti wì ta aih hu dèch mòeq ramènh tadreo.

¹⁴ Mahaq jò Banaba xam Phaulô aih mangai tiaq cla, tàng qmang aih, wa haq hit deh eo rai tùh loh ta mangai bəc, rai doe cadèh:

¹⁵ Wùih oh daq! gleq majah broq qmang qmat? Ma hadai mangai tiah ka oh daq, ma aràng Bàu lem am ka pì, dōq pì cadac bài kiác ùh loh cleq tau, hu hlài ti Boc Plình rìh halinh mòeq dōe, Haq aih ma broq loh plình crōng taneh, diac raxìq xam rìm yiniq ta aih.

¹⁶ Qnhòng calah nèh, haq dōq rìm diac mangai leq mangai meh tiaq deh hra trong,

¹⁷ mahaq dua haq patô rađeh yôt ka wì, aih la haq am xōq ramot, caqnìh mè enh plình, jò mùa am ka wì jah qmau jah plì, dahwèq acaq ùh dìq, xam kan lem bùi.

¹⁸ Mahaq yac ka wa anoe qmang aih, bu qnang lem tət wì ùh hìaq dèch ka wa ramènh tadreo.

¹⁹ Khoe ka aih, i mangai Judà trùh enh Antiôt xam Ycōni lam padô wì ta aih, wì yōc hmo hibùq Phaulô, xoh dèh haq khoe cachìt, wì hua qnoh haq enh gùng ka phōq.

²⁰ Mahaq jò mangai tiaq hōc ta aih qnang tagop dabau oe dudan ka haq, haq padinh yòng mùt ta phōq. Hì atìq, haq lam ti Banaba trùh ta Đetbo.

Hlài ta Antiôt

²¹ Wa anoe Bàu lem ta aih, broq ka bàc ngai wìh wìa mangai tiaq hóc, wa hi hlài ta Litro, Ycôni xam Antiôt.

²² Pariaq mangai tiaq hóc ep cajap manoh lùì, anoe ka wì loq qmòe adroe ep glàm bàc kan xalep men jah mùt diac Boc Plình.

²³ Jò wa khoe ràih bài mangai òòeq hu broq gucraq ka rìm Tagop Hadròeh ta aih, khoe ka apàm ka acaq rai waiq khàn, dèch wì aih ka Chuaq wa haq ma khoe lùì dèh.

²⁴ Khoe aih, wa lam catech ka gùng Bisidì, trùh tagùng Bamphily.

²⁵ Atìq ka hnài ta Betjê, wa hi loh ta Atali.

²⁶ Enh aih, wa lam boang hlài ta Antiôt, aih raq nòe wa ma khoe loh lam, ma khoe jah jao am ka kan loq waq Boc Plình, òòeq hu broq rìm yiniq wa neo broq gèh.

²⁷ Trùh nòe, wa creò ka Tagop Hadròeh tagùng aih, wa hi taqmon rìm yiniq Boc Plình khoe broq ajang tì kǝng wa, Boc Plình khoe pèh mòeq toq qmang kan lùì am ka mangai diac wì qmang leq cadèh.

²⁸ Mangai tiaq hóc ta aih bàc hì.

15

Gucraq Tagop Hadròeh ta Jêrusalem hatình ka dabau

¹ I ãiaq ngai enh gùng Judê trùh hnài oh daq rameh: Tàng joq pì ùh broq ramènh kat akia tiaq ranènh da Môise, aih pì ùh jah dèch.

² Aih ìq dài Phaulô xam Banaba majah loh ka tarahen kàn ka wì aih, wì waq qmòe ka Phaulô xam Banaba lam ti wì haq tǝc ta Jêrusalem, glàm

̀bài mangai tiaq cla xam gucraq ta aih òeòq bòch yiniq kô.

³ Qmang aih, jò Tagop Hadròeh khoe thê wì haq, wì lam trong gùng Phênisi gùng Samari, taqmon bìac mangai diac wì khoe wìh hlài ti Bàu lem qmang leq, broq òiq òõng ka oh òaq lem bùi òiq jaq.

⁴ Bu trùh ta Jêrusalem, Tagop Hadròeh xam mangai tiaq cla, hloe wì gucraq ta aih òìh wì haq ka alàng. Wì anoe hlài Boc Plình khoe thê wì haq broq cleq.

⁵ Mahaq i ̀bài mangai moeq bua ti mangai Phariasi hadai khoe tiaq, padình yòng òe: Ep broq ranenh kat akia ka mangai diac wì rai thê wì aih ep wèq tiaq ranenh Môise.

⁶ Wì Mangai tiaq cla xam gucraq hi haqngui ti dabau òeòq hu hatình trong kô.

⁷ Khoe ka hatình Phiero hi yòng anoe ka wì: “Òiq ka oh òaq, pì loq rameh enh jò baxèm, Boc Plình khoe ràih au taqne oh òaq, òòq mangai diac wì jah tamàng Bàu lem loh enh hacùng au òeòq wì hu lùì tiaq.

⁸ Boc Plình loq ka manoh cliac kon mangai, haq paqnoh raðeh khoe òì yõc mangai diac wì, ajang nòe am ka wì Yiang Hadròeh tiàh ka bèn òiq.

⁹ Haq ùh i ngan bèn xam mangai diac wì crài ka dabau, majah qmang aih haq khoe yõc kan lùì broq ka manoh wì jah hadròeh.

¹⁰ Manòeq kô hagleq oh òaq majah ti qnhro ngan Boc Plình, taqmac ta ranõng oh òaq mangai diac wì long ech yac ka cadraq bèn, yac ka bèn enh nèh trùh manòeq qnhòq lah hlàt pòq?

11 Majoq qnàng aih, bèn lùì rameh canòm kan am dech ajang Chuaq Jesus, bèn jah dèch qmang ka mangai diac wì diq.”

12 Dìq ka mangai tagop ta aih loh ka hatinh dǝng, tamàng Banaba xam Phaulô anoe hlài bàc trong bàc kan halac Boc Plình khoe broq ajang wa am ka mangai diac wì hnoq.

13 Khoe ka wa anoe, Jaco hi doe: “Dìq ka oh daq tamàng kô!

14 Simôn i taqmon hlài ka bèn yàng baxèm, Boc Plình khoe ha-och ka mangai diac wì qmang leq, enh aih ràih yǝc mòeq xinoe hu dèch ka yiniq cla haq.

15 Bìac aih, hatroq troeq bàu wì pajàu, majah qmang aih i bàu achìh rameh:

16 Atìq ka aih, au wìh hlài,
Broq hlài hnim ranòh da Dawit ma khoe taclìh raliang;

Au palàng hlài nòe ma khoe taclìh,

Au dèch paqnàng hlài haq;

17 Dôq bài mangai ma oe rah, jah chaq Chuaq Xam dìq dǝng mangai diac wì ma creo dang yiniq au.

Chuaq, Mangai ma broq loh bài yiniq kô i anoe qmang aih;

18 enh calah nèh raq, haq khoe loq bài bìac kô.

19 Qmang aih, troeq manoh au, ùh dùh baxa oh daq mangai diac wì ma khoe wìh hlài ti Boc Plình,

20 mahaq toq achìh jàiq tanap ka wì haq ep dènh apaq acaq dahwèq khoe tadreo am ka kiác qmù, paq tango anang, apaq acaq jam cachit ka ùh jah hi hèm, apaq acaq mahim.

²¹ Majah qmang aih enh nèh trùh manòeq, yac ka taleq dua i mangai hnài ranenh Môise, rìm hì sabat, oe ta hnìm tagop qyoh wi i đốc ranenh aih.

²² Khoe ka aih, bài mangai tiaq cla xam wì gucraq xam dìq đổng ka Tagop Hadròeh ràih bìaq ngai ta aih, khoe èh thê wì aih lam ti Phaulô xam Banaba trùh ta Antiôt. Wì ràih Jude aih mangai wì xan creó dèh Basaba xam Sila, aih baiq ngai broq gàu wì oh daq;

²³ khoe aih am ka wa aih jàiq i achìh rameh:

Bài mangai tiaq cla, xam wì gucraq xam oh daq i bàu hmàih trùh oh daq mangai diac wì ma oe ta Antiôt, gùng Siri xam gùng Silisi!

²⁴ Nhèn khoe tàng doe i bìaq ngai enh nhèn, wì aih ùh i yóc mòeq nà bàu nhèn, wì aih yóc bàu deh cla broq ka manoh oh daq loh ka manhài ùh catèm,

²⁵ aih iq dìq ka nhèn majah mòeq manoh ràih bìaq ngai hu lam ti wa bua bèn aih Phaulô xam Banaba, òeq trùh ta oh daq.

²⁶ Wa aih khoe tamùá rađeh am ka yiniq Jesus Christ aih Chuaq bèn.

²⁷ Aih raq nhèn majah thê Jude xam Sila trùh òeq anoe xi bàu waq ka oh daq loq trong aih:

²⁸ Qmang aih Yiang Hadròeh xam nhèn khoe hadai pi taqmòq tam ka oh daq kan trap leq hòm enh gùng ka yiniq ma khòh nhét,

²⁹ aih oh daq ep dènh: apaq acaq bòe dahwèq khoe tadreo ka kiác qmù, mahim, jam cachit ka ùh jah hi hèm, èh apaq tango anang; aih raq bài yiniq oh daq ep dènh, ep wia ka hangai. Waiq kan catèm ka oh daq!

³⁰ Wì aih loh lam ta trùh ta Antiôt, creó tagop

diq dǝng ka oh daq, khoe hi am jàiq aih.

³¹ Wì đǝc jàiq aih, rìm ngai lem bùi majah qmang aih wì khoe jah tàng bàu alǝng.

³² Jude xam Sila wa aih raq mangai pajau, wa hadai yǝc bàc trong hnai hu pariaq manoh oh daq tadêh.

³³ Oe ta aih toq biaq hì, oh daq wiang waiq kan catèm ka wa khoe aih dǝq wa hlai dèh ti mangai khoe thê wa trùh.

Phaulo xam Banaba talah ka da bau

³⁴ _

³⁵ Mahaq Phaulô xam Banaba diq oe hlai ta Antiôt, hnai Bàu lem rai hnai trong da Chuaq am ka bàc ngai qnoeq hòm.

³⁶ Atiq ka aih toq biaq, Phaulô hatuàng ka Banaba: Beq ba hlai hmàih diq dǝng ka oh daq oe roc gùng ba ma khoe anoe ka wì trong Chuaq enh adroe kô nêh, ngan wì haq manòeq kô qmang leq cadèh.

³⁷ Banaba enh qnung Jon ma creo Mǝc lam tiaq.

³⁸ Mahaq Phaulô ùh waq qnung Mǝc lam diq, majah qmang aih tagùng Bamphili, haq khoe cađac wa, pi abroq pajum ti wa.

³⁹ Ajang aih, wa haq majah loh kan tarahen kàn, loh qmòe ka talah ka dabau, Banaba qnung Mǝc tǝc boang lam ta pleo Chipro.

⁴⁰ Phaulô raih Sila, canòm ka oh daq waiq khàn dèch wa haq ta kan loq waq da Chuaq, khoe aih wa hi lam.

⁴¹ Phaulô lam trong gùng Siri, Silisi, broq ka bài Tagop Hadròeh ta aih jah hagau.

16

Phaulô qnong Timothê tiaqThi Tv 2:7

¹ Phaulô lam trùh ta Đetbo xam Litro. Ta aih i mòi eq ngai tiaq hóc yiniq haq Timothê, miq haq aih mangai Juda khoe lùì, baq haq aih mangai Gorec.

² Oh daq oe ta Litro xam Ycôni diq capoch lem ka haq.

³ Phaulô enh qnong haq tiaq, mahaq mangai Juda oe ta aih diq loq baq da Timothê aih mangai Gorec, aih iq Phaulô majah broq ramènh kat akia ka Timothê.

⁴ Wì thià phòq leq, wì toq ti tanap oh daq ep wèq tiaq ranènh mangai tiaq cla xam bài gucraq ta Jérusalem khoe paqnoh.

⁵ Qmang aih, bài Tagop hadròeh jah cajap manoh lùì, mangai tiaq rai èh rai bàc.

⁶ Khoe aih, lam catech trong gùng Phirigi xam tanèh gùng Galati, majah qmang aih Yiang Hadròeh khoe ùh lòh wì haq lam anoe Bàu lem ta cròng Asi.

⁷ Ten trùh gùng Misi, wa padon mùt tagùng Bithini, mahaq Yiang Hadròeh da Jesus ùh am,

⁸ wa drah lam khoe ka gùng Misi, èh wa loh ta Trô-ach,

⁹ Jò damang, Phaulô hnoq kan mahno, i mòi eq ngai Maxêđoan yòng eh ngèa rađeh, cali calo ka haq rameh: “Drah trùh ta Maxêđoan hu dèch nhèn diq.”

¹⁰ Atiq ka Phaulô hnoq kan mahno aih, nhèn hi drah lam padon lam ta Maxêđoan, majah qmang aih nhèn loq Boc Plinh khoe creò ka nhèn lam anoe Bàu lem ta aih.

¹¹ Qmang aih, enhTrô-ach nhèn tồc bong pajang trùh ta Samôtra, hì atìq nhèn trùh ta Napôli;

¹² enh aih, nhèn trùh ta Philip, gùng aih khoe jah diac Roma, aih phôq basèm đa tình Masêdoan. Nhèn oe ta aih toq bìaq hì.

¹³ Trùh hì sabat, nhèn loh enh gùng ka phôq, lam roc kênh cròng diac, nhèn hèm dèh wì tagop dabau ta aih đòeq hu waiq khàn, nhèn hi hangui, khoe aih hi ta hatuàng ti bài mangai cadrì oe ta aih.

¹⁴ I mòeq ngai ta aih tamàng bàu nhèn, yiniq haq Lyđi, mangai gùng Thia-tiro, haq aih mangai padro bai gòh. Haq aih mangai loq iu yùq ka Boc Plinh. Chuaq pèh manoh, haq dìq jaq tamàng bàu Phaulô.

¹⁵ Jò haq xam dìq ka hnim haq khoe jah broq baptem, haq doe: “Tàng joq pì khoe doe au kô mangai dìq manoh ka Chuaq, aih pì ep mùt oe padài ta hnim au”; khoe aih haq hi àu pachùh waq qmòe ka jah.

Wì rùp clêh Phaulo sam Sila

¹⁶ I mòeq hì, nhèn lam waiq khàn, glàm mòeq ngai hapống cadrì i kiac Phitôn mùt oe enh dalam ka haq, haq loh ka loq blàih blống, broq ka cla craq haq jah bac jènh haraya.

¹⁷ Haq ti tiaq Phaulô xam dìq ka nhèn, rai cachech cadèh rameh: Bài wì kô, aih dìq hapống Boc plinh haqnheq, anoe am ka pì trong jah dèch claih.

¹⁸ Bacc hì haq broq qmang aih, Phaulô loh ka mahèu, haq hwì doe ka kiac: “Au canòm ka yiniq Chuaq Jesus Christ thê gè loh enh gùng ka mangai cadrì kô.” Kiac loh qmòe jò aih raq.

19 Mahaq cla craq da mangai gucadri aih, wi hnoq deh pi oe jah bac jèn enh mangai hapõng aih, wi rùp Phaulô xam Sila, hua wa trùh tanòe broq biac, enh ngèa bài mangai cwan,

20 khoe èh aràng wa ta cwan haqnhèq hòim, wi doe: Wa kô dìq mangai Judà, broq ka gùng bèn loh dõng ka manhài.

21 Hnài toq trong bèn ùh khòh tamàng yõc, ùh khòh broq tiaq, majah qmang aih bèn kô mangai Rôma.

22 Bài mangai ta aih hanoh wiang yòng tablêq ka wa, jò cwan haqnhèq khoe thê hich da wa haq eo, haq hi thê wi tong wa aih.

23 Jò wi tong wa khoe bàc, wi hi lam clêh wa, rai tanap ka cwan wèq hnim clêh aih ep ngan wa ja cajoq.

24 Jah bàu aih, cwan aih hi clêh wa haq ta cadrong clam rai clang da wa jènh.

25 Qnah ta qne mang, Phaulô xam Sila qnang waiq khàn, calêu manè apôi Boc Plình, bài mangai wi ma clêh ta aih hadai tàng dõng.

26 Ùh xài oq, taneh loh ka ralàng kàn, xàn hnim ma clêh wi haq loh ka dalàc, adrinh hloe mòeq yàng bài qmóc qmang tapèh dõng, bài caxi datoq cùh dìq haqneq.

27 Mangai wèq hnim clêh rarì cadrat, hnoq qmóc qmang khoe tapèch dõng, haq hèm ta manoh bài wi cadàu khoe dìq, haq hroe qnoh deh chang hu pàc đac rađeh.

28 Mahaq Phaulô creò cadêh: “Apaq broq cleq ti haõo ka rađeh, nhèn oe dìq tacô.”

29 Mangai wèq hnim clêh drah creò ka wi qnoh đên, haq rai tùh rai crè, hacùn cràng ajang jènh

Phaulô xam Sila.

³⁰ Khoe aih, haq qnoh wa loh enh gùng rai bòch: Wì craq! au ep broq cleq men jah dèch?

³¹ Wa padreo bàu: “Drah lùì Chuaq Jesus, aih èh ìh xam òìq ka hnim ìh hi jah dèch.”

³² Wa hi hnài ka haq xam rìm mngai ta hnim haq trong Boc plính, .

³³ Mang aih, hloe jò aih raq mangai wèq hnim clêh qnoh wa aih, qnheo da wa habau, khoe aih xam cla haq xam mangai oe ta hnim haq òìq jah broq baptem.

³⁴ Khoe aih, akhen ka wa hlài deh ta hnim, padon qnoh ka wa acaq, cla haq xam òìq ka mangai ta hnim lem bùì ka rađeh jò wì khoe jah tiaq trong Boc Plính.

³⁵ Trùh qngah, cwan enh qnhèq thê lình lam anoe ka mangai wèq hnim clêh rameh: Drah caqnaih wa beq.

³⁶ Haq aih anoe ka Phaulô: Bài cwan enh qnhèq khoe thê au caqnaih chòp lam, chòp loh beq, lam ma catèm haq oq.

³⁷ Mahaq Phaulô doe ka mangai lình: “Nhèn kô mangai diac Rôma, qnhòq loq ma i yiniq lui cleq, wì khoe blai ma qne mangai òùng đăm, khoe aih clêh ma ta hnim cadrong, manòeq kô aih wì haq caqnaih atùng ma qmòh? Qmang aih ùh jah. Cla bài cwan ep lam jang kô hu caqnaih ma, xài qmang aih ma troq.”

³⁸ Bài cwan enh qnhèq tàng lình anoe hlài qmang aih, loq ka wa haq aih mangai Rôma, wì haq yùq pi cajaq.

³⁹ Wì lam alia èh hi caqnaih wa, rai cali calo dòq wa loh khoe gùng wì haq.

⁴⁰ Jò khoe jah caqnaih, wa lam ta hnim Lidý, hmàih ra pariaq, khoe aih wa men lam.

17

Phaulo oe ta Têsalonica

¹ Phaulô xam Sila pagat trong gùng Amphi-bôlit xam gùng Abôloni, khoe aih wa trùh ta Têsalonica, ta aih mangai Juđa i mòeq toq hnim tagop qyoh.

² Phaulô tiaq dèh cla khoe hmaq, ta piq hì sàbat haq mùt ta aih hu rahen ka wì.

³ Yǒc Hset Hadròeh patô ka hloh dôq wì loq Christ ep xalep, khoe aih rìh hlài enh kan cachìt. Haq doe: “Chuaq Jesus au ma khoe anoe ka pì kô aih raq Christ.”

⁴ Taqne mangai Juđa, aih i ãiaq ngai lùì tiaq bàu rai taq mùt ti Phaulô xam Sila, èh hadai i bàc ngai Gorec loq iu yùq ka Boc plình hloe xam ãai mangai gucadrì padrǒng ta aih.

⁵ Mahaq mangai Juđa toq tajìq, ti adràc ãai mangai lam ròe ratauq roc trong rai baxrùq mangai gùng aih broq kan manhài ta phòq aih. Wì haq clàm mùt ta hnim Jasôn, ti chaq Phaulô xam Sila òeq hu rùp qnoh taqne mangai ãung ãam ta aih.

⁶ Chaq ùh hnoq, wì haq hi hua qnoh Jasôn xam ãiaq ngai oh ãaq loh enh ngèa bòe cwan wèq gùng aih, wì cachech: Kô raq ãai mangai khoe broq ka phù cròng loh toq kan manhài, manòeq wì haq khoe trùh tacô ãìq.

⁷ Jasôn khoe ãìh wì haq mùt oe dèh ta hnim! Wì haq kô ãìq ãai mangai yòng tablêq ka Sêsa, majah

qmang aih wì haq doe oe i mòeq toq bùa qnoeq, yiniq haq aih Jesus.

⁸ Tàng bàu aih diq ka mangai ta aih hloe xam bài cwan loh đồng ka rawè.

⁹ Mahaq jò cwan khoe thê Jasôn xam bua haq ep cìh ka ãac, aih hi caqnaih wì haq lam.

Phaulo oe ta Bere

¹⁰ Ûh batrò, mang aih raq oh daq drah thê Phaulô xam Sila lam ta Bêrê. Trùh ta aih, wa mùt ta hnìm tagop qyoh da mangai Juđa.

¹¹ Mangai Bêrê i manoh ùh hnau ka mangai Têsalônica, majah qmang aih wì haq toq enh tamàng yóc bàu hnài, hì leq hì meh toq tì ngan ta Hset hadròeh òòeq hu ngan bàu Phaulô xam Sila hnài ajoq troq ùh.

¹² Ta aih i bàc ngai Juđa lùì tiaq, i bàc ngai gucadrì Gorec ma padròng, i bàc ngai gualô hanoh lùì tiaq.

¹³ Mahaq jò mangai Juđa oe ta Têsalônica tàng doe Phaulô anoe trong Boc Plình ta Bêrê, wì haq drah trùh ta aih hu rai kan manhài òòeq baxrùq mangai ta aih.

¹⁴ Oh daq drah thê Phaulô lam trong diac raxìq, mahaq Sila xam Timôthê oe raq ta Bêrê.

¹⁵ Bài oh daq ma ajèn Phaulô wì aràng haq trùh ta Athen, èh wì hì bròc, ahlài bàu ka Sila xam Timôthê, thê wa drah rêngh trùh tì Phaulô.

Ta Athen

¹⁶ Phaulô oe ta Athen gòm wa aih trùh, haq jìq qmòe ta manoh majah qmang aih haq hnoq ta aih bình toq qmù dua kan kiac.

17 Qmang aih, ta hnim tagop qyoh haq rahen ka mangai Juda xam mangai Gorec ma loq iu yùq ka Boc Plinh, xam mangai haq glàm rìm hì tanòe padro atech.

18 I bài mangai hóc tiaq trong da Êpicurien xam trong da Stocien, hadai wiang ta rahen ka haq. Qnah ngai doe: Cleq bàc bâu kô haq enh anoe cleq? Qnah ngai doe: Tìah gleq haq enh anoe ka bèn bài kiac diac wì. (Majah qmang aih Phaulô qnang anoe trùh Chuaq Jesus xam trong rìh hlài enh kan cachit am ka wì).

19 Wì rùp aràng haq trùh ta Arêoba, wì bòch: Nhèn ajah loq trong ìh neo hnài aih ùh?

20 Majah qmang aih ìh hnài ka nhèn trong joq halac, nhèn enh loq qmang leq ka dèh.

21 (Dìq ka mangai Athen xam mangai diac wì ma oe ta aih enh toq tamàng rai ta anoe trong maneo ma halac.)

22 Jò aih, Phaulo mahi yòng taqne Arêoba, haq doe: “Mangai Athen tamàng kô, au hnoq yac ka trong leq dua pì loq nhét pì cajaq.

23 Majah qmang aih au lam dudan tanòe pì, au ngan qmòe ka adia hnoq bài ngè pì kùh waiq, ta aih mòeq toq prang i achìh: KÙH WAIQ KÌAC NHÈN QNHÒQ QNÌ, manòeq kô Yiang au qnang anoe ka pì, aih raq Mangai pì qnhòq qnì mahaq khoe kùh waiq.

24 Boc Plinh ma khoe broq loh plinh crống taneh xam rìm yiniq rìh oe ta aih, aih raq Chuaq da plinh crống taneh. Haq ùh oe ta hnim kùh waiq broq loh enh tì kống kon mangai.

25 Haq hadai ùh ep waq ka i tì kon mangai patìh

ka raḏeh, tiah taiq ka haq ma i nan no cleq, majah qmang aih haq raq ma am ka rìm ngai jah kan rìh, hiwa rìh, xam hloe rìm yiniq qnoeq.

²⁶ Haq khoe broq òìq ka phù cròng ha-uang loh enh mòeq ngai raq, am wì oe jàp cròng taneh, pajaq adroe qnhòng rìh rai acang ka wì nòe oe.

²⁷ Boc Plình khoe broq qmang aih òòq kon mangai loq chaq haq, àu qmòe òìq ka padren waq ka jah bèq, yac ka haq ùh i oe hangai ka bèn.

²⁸ Majah qmang aih enh dalam ka haq, bèn jah rìh, jah tadroq, jah i, tiah ka calah nèh taqne pì bài mangai ma loq cachôi i doe: Bèn kô hadai xinoe haq.

²⁹ Qmang aih, bèn kô xinoe Boc plình, apaq hèm haq tiah taiq ka wang, òac, ka hmo, tiah ka qmù broq loh enh tì kòng mangai ma rabiaq.

³⁰ Enh nèh, Boc Plình khoe caḏac da wì kan blùng aih, manòeq haq the òìq òòng kon mangai oe rìm nòe ep loq raxach,

³¹ Majah qmang aih Boc plình khoe ràih òòeq òèn mòeq hì, yòc kan taq atoq hu hadrah cròng taneh xi mangai haq ma khoe òì deh adroe, Boc Plình khoe broq ka haq aih rìh hlài enh kan cachìt, òòeq panhìn ka cajap trong kô.

³² Jò wì tàng anoe trùh mangai cachìt rìh hlài, qnah ngai aih hi halê haq, qnah ngai doe: Hêq trong aih yàng qnoeq èh nhèn tamàng ònh.

³³ Aih òq Phaulô majah cadiang loh khoe ka wì haq.

³⁴ Mahaq i òiaq ngai tiaq haq wì hi lùì Chuaq Jesus, ta aih i Òêni, mangai cwan hadrah ta Arêoba, i

tam mòeq ngai gucadri yiniq haq Đamari xam bài mangai qnoeq

18

Oe ta Côrintô

¹ Khoe èh, loh enh Athen Phaulô lam ta Côrintô.

² Ta aih haq glàm mòeq ngai Juđa, yiniq haq Aquila mangai gùng Bông xam Êritsin aih mai haq, wa aih neo trùh tacô majah qmang aih bùa Kolôt i thê diq dõng mangai Juđa ep loh ma khoe ka Rôma, Phaulô hi taqmùt ti wa.

³ Haq hanoh mangai ajìp traiq qmang ka wa, aih iq Phaulô majah oe mòeq hnìm ti wa òeq hu abroq pajùm ti dabau.

⁴ Rìm hi Sabat Phaulô hnài ta hnìm tagop qyoh, pariaq mangai Juđa xam mangai Gorec.

⁵ Jò Sila xam Timôthê enh gùng Maxêdoan trùh ta aih, aih Phaulô hi cađac ka ajìp òeq toq ti hnài. Anoe patô ka mangai Juđa loq Chuaq Jesus aih raq Christ.

⁶ Mahaq wì tablêq rai jù cađac haq, aih iq haq majah da arù deh eo rai doe: Mahim pì da hrôq hlài tagàu cla pì! Au ùh pòq, pang kô èh au lam trùh ti mangai diac wì.

⁷ Loh enh aih Phaulô mùt ta hnìm mòeq ngai yiniq haq Titu Juptu, aih mangai loq iu yùq ka Boc Plình, hnìm haq aih pajùm panàt ka hnìm tagop qyoh.

⁸ Koritbu mangai broq gàu hnìm tagop qyoh, xam diq ka hnìm haq lùì dõng Chuaq Jesus. Khoe èh i bàc ngai Côrintô khoe hmaq tàng Phaulô hnài, hadai lùì rai chiùq broq Baptem.

⁹ I mòeq mang Chuaq doe ka Phaulô ta kan mahno: “Apaq yùq cleq! anoe beq! apaq hatinh;

¹⁰ au oe ti ìh, ùh i cabô jah dèch tì broq habo cleq ka ìh, majah qmang aih au i bàc ngai oe tacô.”

¹¹ Phaulô oe ta aih mòeq hanam tadrâu khê, hnài ka wì trong Boc Plình.

¹² Jò Galiôn qnang broq cwan kàn tagùng Achai, mangai Juđa mòeq manoh wiang tì dabau hu tablêq ka Phaulô wì rùp aràng haq trùh ajang nòe hnìmh hadrah,

¹³ wì doe: Haq kô toq ti baxrùq mangai tagùng bèn kùh waiq Boc Plình ùh troq tiaq ka ranenh.

¹⁴ Phaulô qnang hah bàu hu hateu, Galiôn khoe doe ka mangai Juđa: Dìq ka mangai Juđa pì tamàng kô, tàng joq i cleq ma ùh troq, tàng joq loq i yiniq lui cleq, ma aih au troq ka hangui tamàng pì.

¹⁵ Mahaq tàng joq tarahen trong bàu tapoch, trong yiniq creo, trong ranenh da pì, aih cla pì hadrah deh, au ùh tamàng trong qmang aih.

¹⁶ Haq hi hnan qnoh đac wì loh enh gùng ka hnìmh hadrah.

¹⁷ Jò aih, wì hi tawìh rùp ataq Sôthen, mangai broq craq hnìmh tagop qyoh, tong rachùq haq aih enh ngèa hnìmh hadrah, mahaq dua Galiôn ùh waq tamàng.

Phaulo tồc ta Jerusalem

¹⁸ Phaulô oe tam ta Còrintô toq bìa q hì, khoe aih haq hangah ka oh daq, haq tồc boang tì Bêritsin xam Aquila wì haq lam tagùng Syri, atìq ka haq got gàu ta Sencôre, majah qmang aih haq khoe i bàu hapah deh adroe;

19 khoe aih wì piq ngai trùh ta Êphêsô, Phaulô dôq deh bua oe ta aih. Cla haq aih mùt ta hnìm tagop qyoh, capoch tùang ti mangai Judà.

20 Jò wì aih enh àu haq oe tam ti wì toq ãiaq hì hòm, haq ùh òq bàu.

21 Haq hangah ka wì aih rameh: Tàng joq Boc plìn thê, yàng qnoeq hòm au hì trùh ti pì, khoe aih enh Êphêsô haq tồc boang lam.

22 Jò boang khoe trùh ta Sêsarê, haq tồc ta Jêrusalem, hmàih ka Tagop hadròeh, khoe ka aih, haq loh hòm ta Antiôt.

23 Oe ta aih toq ãiaq hì, haq lam hòm, haq lam jàp jà ka gùng Galati hloe xam gùng Phirigi, broq ãiq dồng ka mangai tiaq hỏc cajap manoh.

24 Jò aih i mòeq ngai Judà, yiniq haq Abôlô, gùng haq oe ta Alecxantri, haq aih mangai rabiaq ka tapoch tùang rai rabiaq ka Hset hadròeh, haq trùh ta Êphêsô.

25 Haq khoe hỏc trong Chuaq, dài haq majah ãiq ka manoh anoe rai hnài rìm trong da Chuaq Jesus, yac ka haq bu loq ãeh toq Baptem da Jon.

26 Qmang aih, enh jò baxèm haq khoe hùa hnài qmòe ka hagau hagin h ta hnìm tagop qyoh. Bêritsin xam Aquila tàng haq hnài, wa ahlài haq hlài ta wa, anoe trong Boc Plìn dôq haq loq tam ùh hnau hòm.

27 Jò Abôlô padon lam ta Achai, ãiq dồng oh ãaq wiang parông haq rai achìh jàiq tanap ka mangai tiaq hỏc ta aih ep ãìh haq ka alàng. Jò haq khoe trùh ta aih, canòm ka kan loq waq jah dech enh Boc Plìn haq broq lòeq ka oh ãaq ma khoe lùì.

28 Haq ãiq cajaq ãàt hlài mangai Judà qne

mangai bàc, yǒc Hset Hadròeh ðòeq mahnu ka wì loq Chuaq Jesus aih ra Christ.

19

Phaulo oe ta Êphêsô

¹ Jò Aǎbôlô oe ta Cômintô, Phaulô lam khoe jàp ta ðài gùng enh qnhèq, khoe aih haq loh ta Êphêsô, ta aih haq glàm toq biaoq ngai tiaq hǒc.

² Haq bòch wì: “Pang jò oh daq khoe lùì, akhoe jah yǒc ðeh Yiang Hadròeh ùh?” Wì padreo bàu: “Ùh! Nhèn qnhòq lah tàng doe i Yiang Hadròeh. Phaulô bòch hòm: “Tàng qmang aih Baptem leq pì khoe jah?”

³ Wì doe: “Baptem da Jon aih.”

⁴ Phaulô doe: “Baptem da Jon aih baptem da kan loq raxach ðeh ka yiniq lui, rai the wì lùì Mangai ma trùh atìq ka haq, aih lùì Chuaq Jesus.

⁵ Wì tàng qmang aih, wì hi broq baptem canòm ka yiniq Chuaq Jesus.

⁶ Jò Phaulô roh tì ta chac wì haq, Yiang Hadròeh loh ta wì haq, am wì haq capoch bàu qnoeq xam bàu pajàu.

⁷ Dìq ka wì aih jah ta mòeq jàt baiq ngai.

⁸ Phaulô mùt ta hnim tagop qyoh, ta piq khê haq ùh hòq qmòe ka hnài wì ta aih, mahnu ka wì loq bàc trong da Diac Plình ðòeq hu pariaq mangai ma tamàng haq.

⁹ Mahaq ta aih i qnah ngai cadoq manoh, wì tàih ðac ùh waq lùì, enh ngèa phù cròng wì haq tapoch halê trong Boc Plình, aih iq Phaulô majah hi lah raðeh, tagop deh crài mangai ma tiaq hǒc, rìm hi haq hnài ta truàng Tiranu.

¹⁰ Baiq hanam qmang aih, rìm ngai oe ta cròng Asi, yac ka mangai Juda, yac ka mangai Gorec, dìq tàng trong Boc plình.

¹¹ Boc Plình broq bàc bìac halac anòe tì kǝng Phaulo,

¹² wì yǝc mù yǝc eo haq ma khoe caxùnh taqmàn ka bài mangai ùh hrǝc, dìq ka wì aih loh ka jah brêh, jah paclaih enh kiac dù.

¹³ I bài mangai Juda, lam dudan enh gùng kô trùh gùng tau, wì haq patiah rađeh canòm yiniq Chuaq Jesus ðòeq drùh qnoh kan kiac, wì doe: “Au canòm ka Yiniq Chuaq Jesus, aih la mangai Phaulô ma hnài, au thê gè loh beq!

¹⁴ Tapèh ngai ma broq qmang aih dìq kon calô da Sêwa, haq aih hanoh mangai broq pajàu kàn ta mangai Juda.

¹⁵ I mòeq hì, kiac dù tèu bàu: Chuaq Jesus, au loq, Phaulô aih cabô au hadai loq, mahaq pì kô ìq cabô?

¹⁶ Mangai kiac ma rùp aih, glàm ta wì aih, haq blêq dǝng wì, haq jêh pani rachùq wì, wì habau habua dǝng tachac, loh qmòe ka cadàu qmòe rahǝng khoe ka hnim aih.

¹⁷ Jò mangai Juda xam mangai Gorec rìh oe ta Êphêsô hìa qmang aih, wì yùq crè dìq jaq, yiniq Chuaq Jesus jah dèch ka haqnheq.

¹⁸ Bàc ngai ma khoe lùì, lam paqnoh dèh yiniq lui, anoe dǝng rìm trong wì haq ma khoe broq.

¹⁹ Bàc ngai adroe ka aih broq pajàu tadreo aràng bùh dèh hset enh ngèa ka phù crǝng, wì boq hset aih tàng tech jah padam mùan hliac bac.

²⁰ Qmang aih, Bàu lem hlàng hangai jàp jìa rai èh rai cajap.

²¹ Atiq ka bài yiniq aih, Phaulô enh pagat trong gùng Maxêđoan xam Achai ðòeq hu lam ta Jêrusalem. Haq doe: “Jò au khoe hmàih ta aih, au hadai ep lam hmàih ta Rôma diq.

²² Haq thê Timôthê xam Êrat, aih baiq ngai ma wiang ti haq chôn timer lam ta Maxêđoan, cła haq oe raq ta Asi biaq hi hòm.

²³ Jò aih i kan manhài kàn enh tablêq ka Bàu lem.

²⁴ I mòeq ngai thòq b̄ac yiniq haq aih Đêmêtriu, haq yòc b̄ac broq loh radua qmù kiac cadrì Đì-an, broq ka b̄ac ngai thòq ma patìh ka haq jah b̄ac kùng hang,

²⁵ haq gop bài wì aih, haq doe: “Oh daq bèn loq, bèn jah padrông kan enh b̄ac abroq kô,

²⁶ pi hadai hnoq, hadai tàng, ùh xài toq ta Êphêsô, mahaq ten diq hloe ka crông Asi, Phaulô padô broq ka b̄ac ngai khoe tawìh manoh, haq doe kiac loh enh ti kông kon mangai aih diq ùh xài kiac.

²⁷ Ùh xài bèn toq yùq ka yiniq abroq da bèn kô èh wì loq halê, mahaq bèn hadai yùq ka hn timer kùh waiq da Đì-an kiac cadrì kàn kaiq kô èh wì loq jù đac, èh kan ranhòm kiac cadrì da bèn oe tagùng Asi xam diq crông taner kô loq lùch.”

²⁸ Tàng toq aih bàu, tagràng qmòe wì plôn nòeh, wì cachech cadêh: “Kàn oe i jaq cleq Đì-an kiac cadrì da mangai Êphêsô.”

²⁹ Diq ka Êphêsô loh đong ka manhài, wì rùp Gai-ut xam Aritac, mangai gùng Maxêđoan, wa aih hanoh lam pajùm ti Pahulô, mòeq manoh ka dabau wì hua wa aih qmùt ta hn timer kon hat.

³⁰ Phaulô enh cla raðeh loh yòng enh ngèa wì ta aih, mahaq mangai tiaq hóc ùh am.

³¹ Èh hadai i bài cwan kàn ta Asi aih bua haq, thê mangai lam doe ka haq ùh dùh lam ta hnim kon hat.

³² Qnah ngai cajiah qmang kô, qnah ngai cachech qmang tau, nòe wì tagop loh ka tagrùang, bàc ngai ùh qnì hagleq raðeh majah wiang lam tagop dèh tacô.

³³ Wì dùi qnoh Alecxando loh enh gùng ka mangai ðùng ðam, mangai Juda caqnùt haq loh yòng enh ngèa, haq hnhè tì enh ngèa ka wì hu capoch hu cwaih raðeh.

³⁴ Mahaq jò wì bu canau ka haq aih mangai Juda, beq meh ðìq ka wì wiang cachech tagrùang jah baiq jò ðùng hô: “Kàn ðìq jaq! Ði-an kiac cadrì da mangai Êphêsô!”.

³⁵ Jò aih i cwan thu kìq ta phôq aih, loh pagàt wì haq waq ka hatinh, haq doe: “Oh daq mângai Êphêsô! ðìq ta crông taneh kô, cabô ùh loq ðeh hra gùng Êphêsô bèn kô raq mangai wèq hnim tadreo da Ði-an kiac cadrì ma ðìq jaq kàn, radua qmù haq aih khoe loh qmòe enh tróc tì qmòh?”

³⁶ Yiniq aih ùh ep rahen dèh, pì oe ma hatinh haq, apaq tem broq cleq loh yiniq,

³⁷ Majah qmang aih bài mangai pì ma khoe aràng trùh tacô ùh i atùng cleq ta hnim tadreo, wì haq hadai ùh i tapoch qmèq cleq trùh kiac cadrì da bèn.

³⁸ Manòeq kô, tàng joq Ðêmêtriu xam bài thòq ma abroq ka haq, i yiniq enh tah hadarh ka cabô, hnim hadrah pèch qmang rìm hì, cwan kàn hanoh

oe ta aih. Dôq ka da wì tah hadrah ka dabau.

³⁹ Tàng joq pì i enh bòch tam cleq, pì lam trùh ta wì mangai hadrah, dôq wì haq hadrah troq tiaq ranenh.

⁴⁰ Majah qmang aih, yùq loq haḃo ka bèn tàng joq wì bòch hagleg bèn majah rèu ka broq lìq hì kô, bèn chaq ùh loh trong ðòeq hutèu.

⁴¹ Haq capoch toq aih bàu, khoe aih haq thê wì hlài.

20

Phaulô oe ta Maxêḁoan

¹ Jò kan manhài khoe jah hatinh, Phaulô creò ka òai mangai tiaq hõc trùh, khoe ka pariaq oh daq, haq hangah ka wì ðòeq lam tagùng Maxêḁoan.

² Haq lam jàp gùng aih, haq anoe bàc trong ðòeq pariaq mangai lù; khoe aih haq lam ta diac Gorec,

³ oe ta aih piq khê. Taiq mangai Juḁa khoe hatinh chaq trong hu jêh ḁac haq jò haq bu tõi boang lam ta Syri, aih iq haq majah hì wìh trong Maxêḁoan ðòeq hu hlài.

⁴ Sôbate, kon da Biru, mangai gùng Berê, lam ti haq, i tam Aritac xam Sacundu mangai gùng Têsalônica, Gai-ut, gùng ḁecbo xam Timôthê, Tichico xam Trôphim ðiq gùng Asi.

⁵ Wì kô lam adroe, gòm nhèn ta Trô-ach.

⁶ Atiq ka hì ramènh acaq bèn ùh wàt blo, nhèn tõi boang enh Philip, padam hì atiq nhèn glàm dabau ta Trô-ach, èh nhèn oe ta aih tapèh hì.

Phaulô ta Trô-ach

⁷ Hì baxèm tagàu tuàng, nhèn tagop dabau òòeq goh bēnh, Phaulô ep lam hì da èh, dài haq majah hatuàng ka oh daq rai hnài hloe trùh qne mang,

⁸ I bàc toq ðen talàu nòe nhèn ma qnang tagop dabau.

⁹ I mòeq ngai radam yiniq haq Ôtic, hangui ajang trong qmóc, Phaulô hnài xòe hēq haq aih loh ka gù kùì, jò kùì pi hmàng haq taclih enh làu piq, wì loh dēch hnoq haq khoe cachit.

¹⁰ Mahaq, Phaulô cadiang loh chinh deh chac ta mangai aih, yóc tì kwat chac haq rai doe: “Apaq lèt, mahua oe raq tachac.

¹¹ Phaulô tōc hlài taqnèq, goh acaq bēnh; rai anoe hnài hòem trùh qngah men lam.

¹² Mangai radam oe rìh, wì tòng ahlài haq ta hnìm, yiniq aih broq ka wì jah alòng haraya.

Phaulô trùh ta Milê

¹³ Bàì nhèn hòem, chōnh lam adroe, tōc boang lam ta Asôt, aih nòe nhèn ma hu glàm Phaulô; haq khoe taqmroq deh qmang aih, majah qmang aih haq enh lam jēnh.

¹⁴ Nhèn glàm Phaulô ta Asôt, khoe aih haq tōc boang tì nhèn, hadai nhèn trùh ta Mitilen.

¹⁵ Khoe enh aih, tiaq trong diac raxiq, sroq eh nhèn trùh tajang ka pleo Chi-ô. Hì atiq hòem nhèn padòh mùt ta plaì Samôt, mòeq hì hòem hì trùh ta Milê.

¹⁶ Phaulô khoe dì deh ta manoh, haq chōnh lam adroe ta Êphêsô, mahaq ùh padài ta aih yùq loq trò ta cròng Asi. Haq haqnan lam waq ka trùh ta Jêrusalem tem ramēnh Hì padam jàt.

17 Yàng aih, Phaulô thê wì ma oe ta Milê lam ta Êphêsô akhen ka wì gucraq broq gàu Tagop Hadròeh lam glàm haq.

18 Jò wì aih khoe trùh tagop ti haq, haq anoe “Enh jò au baxèm trùh ta Asi, au acaq oe qmang leq qne pì, oh daq loq.

19 Au qnoh rađeh đìq jaq haqneq hu patìh ka Chuaq, loh bàc diac mat, bàc yàng mangai Juda khoe qnhro ngan rai chaq trong jêh đac au.

20 Oh daq loq, au ùh lòm ra-òeq đòeq anoe ka oh daq loq trong leq ma lem ka pì, ùh lòm cadoc qmòe toq xit cleq, èh hòm pì loq au khoe hnài taqne nòe mangai bàc, ùh meh enh hnìm kô trùh hnìm tau,

21 hnài ka mangai Juda xam mangai Gorec kan loq raxach đòeq hu wìh hlài ta Boc Plình, xam kan lùì enh dalam ka Chuaq Jesus Christ aih Chuaq bèn.

22 Manòeq kô Yiang Hadròeh khoe panan, thê au lam ta Jêrusalem, qnhòq qnì i yiniq cleq trùh ka au ta aih èh,

23 Moèq yiniq raq Yiang Hadròeh khoe anoe ka au loq: enh phòq kô trùh phòq tau, kaxi datoq xam kan nanxa khoe gòm đòeq au.

24 Mahaq au ùh i adênh ka rađeh, toq ran broq qmang leq au cadàu magêh dèh ka trong, broq gêh yiniq Chuaq Jesus ma khoe thê au, lam panhìn Bàu lem aih kan am dech da Boc Plình.

25 Manoèq kô, taqne oh daq au ma khoe trùh anoe hnài diac Boc Plình, kô èh pì i cabô oe hnoq hadrò au hòm.

26 Aih ìq raq, dài hì kô au majah doe đìq ka mahim oh daq au pì pòq.

²⁷ Majah qmang aih au ùh lòm i ra-òeq òòeq anoe ka oh daq jah loq manoh da Boc Plinh ma enh.

²⁸ Oh daq ep wèq rađeh, èh wèq hloe xam bài Yiang Hadròeh ma khoe dèch oh daq broq mangai wèq, òòeq ban Tagop Hadròeh da Boc Plinh haq ma khoe rot deh xi mahim cla.

²⁹ Au loq khoe ka au loh lam kô èh, i koq yiang ngang dù mùt taqne pì, haq ùh i adênh ka oh daq.

³⁰ Taqne oh daq hòm imangai yòng tapoch bàu patah, àu padô mangai tiaq hóc cadàu tiaq wì haq.

³¹ Qmang aih, drah loq hamang, hmàng hlài khoe piq hanam rìm hì rìm mang au loh diac mat òòeq hu pariaq rìm ngai oh daq.

³² Manòeq kô au jao oh daq òòeq ta tì kǝng Boc Plinh ta kan loq waq haq ma am dech ka bèn, aih jao oh daq ka Mangai broq ka oh daq jah cajap rai am kùng hang ka oh daq pajùm ti mangai jah hadròeh.

³³ Au ùh i lòm daiq ka đac, wang, eo yôh cabô.

³⁴ Cla pì oh daq loq, baiq toq capiang tì kô khoe broq loh dahwèq ka cla au xam bài bua au.

³⁵ Au khoe hnài yôt, oh daq ep panim ka abroq qmang aih, òòeq hu wiang tabàih ka mangai hamoq, rai hmàng hlài ka bàu Chuaq Jesus i doe: hnhu am aih i xôq ramot ùh hnau ka hnhu yôc.

³⁶ Khoe ka capoch qmang aih, Phaulô hacùn cràng waiq khàn pajùm ti wì.

³⁷ Mangai leq mangai meh hmoe đeh hra, rai kwat ranǝng Phaulô rai híp haq,

³⁸ wì mangò pì cajaan jò tàng haq doe: kô èh oh daq pì hnoq hadrò rađeh hòm. Khoe aih, wì qnoh haq tǝc boang.

21

Tawìh hlài ta Jêrusalem

¹ Atiq ka talah ka wì aih, nhèn tồc boang lam trùh hloe ta Kôt, hì atiq trùh ta Ruđo enh aih nhèn trùh ta Batara.

² Ta aih nhèn hnoq mòeq toq boang padon lam ta Phênisi; nhèn hi tồc boang aih ðòeq hu lam.

³ Jò khoe hnoq pleo Chipro, nhèn hi puplech apah qma, tiaq trong lam ta Siri, boang hi yòng majah qmang aih boang ep qnoh hang ta aih.

⁴ Nhèn chaq hnoq bài mangai tiaq hỏc, nhèn hi oe ti wì tapèh hì. Mangai tiaq hỏc ta aih jah Yiang Hadròeh pariaq, wì aih padràng Phaulô apaq tồc ta Jêursalem.

⁵ Mahaq jò khoe ðiq ka hì padài, nhèn hi lam dèh hòm; bài mangai tiaq hỏc xam cadri kon wì haq wiang lam ti nhèn loh enh gùng ka aih, ðiq ka wì haq hacùn cràng tago, waiq khàn ti da bau.

⁶ Atiq ka hangah ka dabau, nhèn loh ta boang, bài mangai tiaq hỏc hlài deh ta hnim.

⁷ Nhèn lam trong diac enh Tiro trùh ta Bêtôlêmai, hmàih ka oh daq èh oe ti wì mòeq hì.

⁸ Hì da èh loh enh aih nhèn trùh ta Sêsarê, mùt ta hnim Philip mangai hnài Bàu lem, (mòeq ngai patih ta tapèh ngai) nhèn oe ta aih.

⁹ Haq i pôn ngai kon cadri oe raq sriu, loq capoch pajâu.

¹⁰ Nhèn oe ta aih khoe jah toq leq hì, i mòeq ngai pajâu loh enh gùng Judê yiniq haq Agabut.

¹¹ Haq thia hmàih ka nhèn, khoe aih haq doeh caxi caqnam Phaulô, kàt dèh jènh tì, rai doe: “Kô bàu Yiang Hadròeh doe: Ta Jêrusalem, mangai

Juđa kàt mangai ma i caxi qnam kô qmang kô diq, òòeq rùp haq hu am ka mangai diac wì.”

¹² Jò khoe tàng toq aih nà, oh daq tiaq hóc ta aih xam bài nhèn wiang cali calo ka Phaulô ùh dùh tọc ta Jerusalem.

¹³ Mahaq Phaulô padreo bàu: “Oh daq hmoe broq cleg, qnang ti broq ka au loq mangò? Ùh xài toq dồq wì kàt rađeh, yac ka cachit ka yiniq Chuaq Jesus ta Jêrusalem dua au lènh.”

¹⁴ Haq ùh dì bàu pagàt, nhèn hi hêq, nhèn doe: Waiq dồq manoh da Chuaq jah gêh.

Phaulô trùh ta Jêrusalem

¹⁵ Khoe aih nhèn hi padon lam tọc Jerusalem.

¹⁶ I bài mangai tiaq hóc oe ta Sêsarê hadai lam ta aih ti nhèn, aràng nhèn mùt ta hnim Manason, mangai gùng Chipro, haq aih hadai mangai tiaq khoe dùnh, haq am nhèn padài ta hnim cla haq.

¹⁷ Trùh ta Jêrusalem, oh daq ta aih òòeh nhèn bùi ka òòeh jaq.

¹⁸ Hì atiq, Phaulô lam ti nhèn trùh ta hnim Jaco, òòeh dồg bài gucraq khoe tagop òòeh ta aih,

¹⁹ Phaulô ti bòch hmàih wì haq, khoe èh haq hi taqmon hlài tang yiniq Boc plình khoe broq taqne nòe mangai diac wì ajàng ti kống rađeh.

²⁰ Tàng qmang aih, wì dèch bàu manè apôi Boc plình. Khoe aih, wì doe ka haq: “Ê daq! Ìh ji hnoq, toq leq jàt muàn mangai Juđa khoe lùì, òòeh ka wì aih mangai leq ma ùh nhet pì cajaq trong ranenh.

²¹ Wì hì, ìh khoe hnài òòeh ka mangai Juđa, ma rìh ta mangai diac wì ep cađac Môise, apaq broq ramènh kat akia deh ka bài kon, ùh dùh rìh acaq tiaq wì craq qmon.

²² Kô èh bèn broq qmang leq? Wì loq ìh khoe trùh tacô.

²³ Manòeq ìh broq tiaq bàu nhèn ma anoe ka ìh, ta nhèn kô i pôn ngai khoe hlac dèh ka bàu hapah;

²⁴ aràng wì aih lam ti ìh, broq ramènh basròeh ka wì xam ka cla ìh hloe, ãac wì haq ma got xác gàu aih, ìh caqnaih. Aih èh wì hi loq ðeh hra bàu wì haq ma tàng anoe trùh ìh aih ùh xài, wì hi jah loq joq qnàng ìh hanoh rìh tiaq ranenh.

²⁵ Èh da mangai diac wì ma khoe lùì aih, i nhèn achìh jàiq ka wì haq loq trong nhèn ma khoe dì: Aih ep dènh ùh khòh acaq dahwèq ma khoe tadreo ka kiác, mahim xam jam cachìt ka ùh jah hi hèm.

²⁶ Phaulô hi qnong wì pôn ngai ti haq, trùh hì atiq, haq broq ramènh basròeh ti wì, khoe aih lam ta hnim kùh waiq hu patình ka wì loq trùh hì leq ramènh basròeh men gèh ðòeq tang ngai jah dèch ramènh.

Wì rùp Phaulô

²⁷ Jò tapèh hì khoe ten ðiq, i bài mangai Juda, gùng Asi hnoq Phaulô oe ta hnim kùh waiq, wì baxrùq ðiq ðong mangai ta aih rùp haq,

²⁸ wì cachech creo: ðìq ðong ka manai Isorali, drah tùh wiang tacô! Hacô raq mangai ma ti hnài jàp jà ka phù cròng ðòeq tablêq ka mangai bèn, tablêq ka ranenh, tablêq hloe ka nòe kô, jaq haq mech aràng bài mangai Gorec mùt hloe ta hnim kùh waiq broq ka nòe hadròeh ko loh ka pi hruah.

²⁹ Wì majah doe qmang aih, adroe ka aih wì i hnoq Trôphim mangai Êphêsô lam ti Phaulô, wì xoh ðeh Phaulô khoe qnung haq aih mùt ta hnim kùh waiq.

³⁰ Dìq ka mangai gùng aih loh ka tagràng tagràt, wì tùh loh tagop ti dabau, rùp Phaulô, hrùiq haq qnoh enh gùng ka hnim kùh waiq, khoe èh drah clenh clòng dǝng qmǝc qmang.

³¹ Wì qnang ti chaq trong hu jêh đac haq, bàu aih hia trùh don mangai cla craq lình Rôma: Dìq ka Jêrusalem khoe manhài dǝng.

³² Cla craq lình Rôma drah creó ka lình xam bài cwan tùh lam ngan. Bu hnoq mangai cla craq xam lình haq, wì hi hêq, pì jêh Phaulô hòm.

³³ Craq lình hi thia rùp Phaulô, haq thê wì yǝc baiq hadrang caxi datoeq kàt Phaulô, khoe èh haq bòch: Mangai kô iq cabô? Haq khoe broq loh yiniq cleq?

³⁴ Qnah ngai doe qmang kô, qnah ngai cachech doe qmang tau, hnoq kan manhài qmang aih, haq pì qnì maleq ma joq troq, haq hi thê lình ahlài Phaulô ta đôn.

³⁵ Jò Phaulô bu cadiang tǝc haqmai hnim, lình ep tǝng haq majah qmang aih bài wì ta aih xǝc hrìn.

³⁶ Pì cajaan cadac mangai ma ti tiaq enh rù, rai tiaq rai cachech: Jêh đac, jêh đac mangai qmat.

³⁷ Jò Phaulô khoe mùt ta đôn, haq anoe ka claq craq lình: “Au ajah anoe đeh toq biaq nà ka ìh? Cla craq lình bòch: “Ìh loq capoch bàu Gorec qmǝh?

³⁸ Tàng qmang aih ìh kô ùh xài mangai Êdiptô nèh haq ma broq lìq rai qnùng pôn muàn mangai atùng cadàu mùt ta braih kàn qmǝh?

³⁹ Phaulô padreo bàu doe: “Au kô mangai Jũa, gùng Tatso, oe ta Silisi aih gùng ma i bang i tiang, ìh dǝq au jah tapoch ãiaq bàu ka wì tau.

⁴⁰ Jò khoe jah bàu enh cla craq lình, Phaulô yòng ajang caloeh hnim, haq hnhè tì thê wì tamàng. Dìq ka wì oe hatinh, haq capoch ka wì xi bàu Hêbru:

22

Bàu Phaulô anoe

¹ “Wì daq xam wì baq, tamàng au anoe hu palem rađeh”.

² Jò wì tàng haq capoch ka wì xi bàu Hêbru, wì loh dồng ka hatinh. Khoe aih Phaulô doe:

³ “Au kô mangai Judă, hauang ta Tatso, trong gùng Silisi mahaq jah yòng kan tacô. Au hốc enh qneq ka Gamalien, tiaq troq ka ranenh boc yaq bèn. Nèh haq, au dìq jaq nhet trong Boc Plình, qmang ka pì hì kô dìq.

⁴ Au hmaq ti rùp jêh cađac ka cachit bài mangai ma tiaq Trong kô, rùp clêh gualô xam gucadri,

⁵ dìq ka pajau haqnhèq xam wì craq hadrah wiang loq. Au khoe jah jàiq enh wì aih achih ka oh daq oe ta Đamat, aih nòe au padon lam ðòeq rùp kàt bài mangai ta aih ahlài ta Jêrusalem hu baxa wì haq.

⁶ Au qnang lam ti trong, wop qne hì jò au ten trùh ta Đamat, aih cadoe i kan qngah enh plình sreo dudan ka au.

⁷ Au tacro ta taneh, au tàng i bàu capoch ka au: Saulo, Saulo! Hagleq ìh majah rùp baxa au?

⁸ Au bòch: Chuaq au, ìh kô ìq cabô? Haq padreo bàu: Au raq Jesus mangai Naxaret, mangai ìh qnang ti chaq rùp baxa kô.

⁹ Wì ma lam ti au hanoh hnoq kan qngah mahaq ùh tàng bàu Mangai ma tapoch ka au.

¹⁰ Au bòch: Chuaq au, manòeq kô au ep broq qmang leq? Chuaq doe: drah yòng, mùt ta Đamat, ta aih èh i mangai anoe ka ìh loq rìm trong au ma khoe thê ìh broq.

¹¹ Kan qngah aih qngah picajaq, au loh ka pi xau hnoq, bài bua au ep rùp tì tìc au trùh ta Đamat.

¹² I mòeq ngai yiniq haq Anania trùh chaq au, haq aih mangai òiq ka manoh wèq tiaq ranenh, mangai Juda oe ta Đamat òiq manè haq;

¹³ haq yòng enh ngèa au rai doe: Daq Saulo, qngah hlài mat beq, jò aih raq au jah hnoq hloe Anania.

¹⁴ Haq doe ka au: Boc Plình da kan cadraq bèn, khoe ràih òiq ìh jah loq manoh Chuaq enh, jah hnoq Mangai Taq atoq, èh jah tàng hloe bàu loh enh hacùng haq.

¹⁵ Majah qmang aih, kô èh ìh jah yòng enh ngèa bàc ngai hu anoe rìm yiniq ìh ma khoe hnoq khoe tàng, òiq wì loq ka haq,

¹⁶ Manòeq kô ìh oe batrò dèh? Ûh drah yòng creo dang yiniq Chuaq òòeq hu jah baptem hu jah broq hreo deh yiniq lui beq.

¹⁷ Jò au ta wìh hlài ta Jêrusalem, au qnang waiq khàn ta hnim kùh waiq, au loh ka pi hmàng ka don

¹⁸ hnoq Chuaq doe ka au: “Drah loh enh gùng ka Jêrusalem ma rênh haq! Majahq qmang aih, bàu ìh ma anoe trùh au mangai tacô ùh waq tamàng”.

¹⁹ au padreo bàu: “Chuaq! mangai gùng kô loq au hmaq lam enh hnim tagop qyoh kô trùh ta hnim tagop qyoh tau rùp clêh rai jêh mangai leq ma lùì ìh.

²⁰ Èh hòim jò mahim Êtien, mangai ma lam anoe panhìn dōq wì loq ka ìh, ma ta-ùc au yòng ta aih wiang moèq manoh ti wì rai wê eo bài mangai jêh đac haq aih.

²¹ Chuaq doe ka au: “Lam beq, Au thê ìh lam trùh ta mangai diac wì”.

²² Wì aih tàng Phaulô anoe pang aih, wì padinh yòng rai cachech: “Hêq mangai qmang qmat pi oe rong rih dèh ta crông taneh kô! Haq pi troq ka rih dèh hòim”.

²³ Wì cachech, lêh hwênh dèh eo, caxaiq blo ta haqnhèq.

²⁴ Cla craq linh drah thê wì qmùt Phaulô ta đôn. Haq thê wì yōc long roe blai Phaulô đòeq bōch ngan haglēq bài mangai bāc enh gùng tau majah cachech hrin ka haq qmang aih.

²⁵ Jò wì qnang hua qnoh Phaulo đòeq hu blai, Phaulô bōch mangai wèq linh yòng ajang aih: “Tiaq ranenh ìh akhòh jêh mangai Rôma, mangai pì qnhòq chaq hnoq haq aih i qmòe yiniq lui cleq loq ùh?

²⁶ Jò mangai wèq linh tàng qmang aih, haq lam ajang nòe ka mangai cla craq thê haq, haq bōch: “Wùih! Ìh qnang padon broq cleq kô ìq? Mangai kô mangai Rôma.

²⁷ Cla craq linh tàng qmang aih, haq lam trùh ajang Phaulô, haq bōch: “Anoe ka au loq, ìh kô ajoq mangai Rôma? Phaulô têu “Joq”.

²⁸ Mangai cla craq linh doe: “Au cìh ka đac bāc haraya men jah rot cwiang broq mangai Rôma”. Phaulô têu: “Jò bu hauang au kô khoe mangai Rôma”.

29 Dìq ka mangai ma blai haq, tàng doe qmang aih wì drah wia ka hangai, cla craq lình jò loq ka rađeh khoe kàt mangai diac Rôma, haq crè pì cajaq cleq.

30 Sroq atìq, cla craq lình enh loq ka nhìn hagleq mangai Juda majah enh tah hadah ka Phaulô, haq thê wì lèh caqnaih phaulô, creo dìq ka bài pajàu kàn xam bài craq hadrah trùh ta aih, khoe èh haq qnoh Phaulô loh yòng enh ngèa wì.

23

1 Phaulô ngan tajang tanòe hadrah rai doe: “Wì oh daq! enh ngèa Boc Plình au khoe acaq oe dìq ka manoh loq yùq loq iu trùh manòeq.

2 Mahaq Anania, mangai pajàu haqnèq thê wì ma yòng haten aih tep hacùng Phaulô.

3 Phaulô hi capoch ka haq: “Wùih panàt xòn taboc meh, Boc Plình jêh ìh, ìh hangui ðòeq hu hadrah au tiaq trong ranenh, mahaq ìh ngan ranenh ùh loh cleq, aih ka ìh thê wì jêh au.

4 Bài mangai yòng kênh aih doe: Ìh hùà hnáp ka pajàu Boc plình qmòh!

5 Phaulô padreo bàu: “Wì oh daq, au ùh qnì ka haq qmat broq pajàu haqnèq, majah qmang aih khoe i bàu achìh: Ìh ùh dùh capoch qmèq ka mangai ma wèq mangai bèn.

6 Phaulô loq ka wì ta aih, qnah aih mangai Sadusê, qnah aih mangai Pharisi, haq hi creo cadêh: “Wì oh daq! au kô mangai Pharisi, nang noe da mangai Pharisi. Gleq au majah yòng ajang kô? Aih taiq au lùì i kan rìh hlài enh mangai cachìt.

⁷ Haq tapoch qmang aih bu hêq, mangai Pharisi xam mangai Sađusê hi loh ka tarahen, ãai mangai hadrah hi lah broq baiq pah.

⁸ Majah qmang aih mangai Sađusê doe: ùh i ka kan rih hlài, ùh i ka ãình plình, ùh i ka kan kiac taleq, yàng da mangai Pharisi ãiq lúi i trong aih.

⁹ Bàu tagruàng tagrát èh rai dêh. I ãai mangai hnài ranenh nang noe da mangai Pharisi yòng tarahen ka mangai qnoeq, wì doe: “nhèn ùh hnoq mangai kô i broq cleq ma ùh troq. Cabô ma qnì, broq braiq qnì i kiac i ãình plình qnì khoe capoch tuàng ka haq?

¹⁰ kan tarahen rai èh rai dêh, cla craq linh yùq trùh wì ma hit cađac Phaulô loh baiq, haq the deh linh drah loh blah yốc Phaulô enh tì wì aih hu ahlài ta ãôn.

¹¹ Mang atiq Chuaq yòng haten ka Phaulô rai doe: “Apaq yùq! ta Jêrusalem ìh khoe anoe ãôq wì loq ka au qmang leq, ta Rôma ìh hadai ep anoe ãôq wì loq ka au qmang aih ãiq.

Mangai Juđa chaq trong jêh cađac Phaulô

¹² Trùh qngah, mangai Juđa khoe hatinh ti dabau, ãiq ãông ka wì haq hapah ti dabau ùh acaq, ùh ôq trùh jò leq khoe jah jêh cađac Phaulô.

¹³ Loe pôn ját ngai ma hatinh qmang aih.

¹⁴ Wì lam chaq ãai mangai pajàu kàn xam ãai gucraq wì doe: “nhèn khoe hapah ti dabau ùh acaq qmòe blinh trùh jò leq nhèn jah jêh cađac Phaulô.

¹⁵ Manòeq kô xam pì xam wì craq hadrah, trùh bòch cwan cla craq linh, ãôq haq qnoh Phaulô yòng enh ngèa ka pì broq tiah ka pì ma i yiniq enh

bòch dôq hu loq tam, èh nhèn khoe rap qmòe ti trong jò haq qnhòq trùh tacô nhèn khoe jêh cađac.

¹⁶ Mahaq, i kon calô mangai daq cadri da Phaulô loq ka wì hatình qmang aih, haq mùt ta đôn, anoe ka Phaulô loq adroe.

¹⁷ Phaulô creó ka mòeq ngai broq đaiq đoiq, haq doe: “Aràng kon mangai radam kô trùh glàm cwan cla craq lình, haq kô i yiniq enh patin ka cwan aih.

¹⁸ Haq hi qnong mangai radam aih lam glàm cwan cla craq lình. Mangai đaiq đoiq doe: “Phaulô mangai ma qnang oe tù i creó ka au thê au aràng kon mangai radam kô trùh ta ìh, haq kô i yiniq enh anoe ka ìh.

¹⁹ Mangai cla craq lình rùp tì mangai radam aih lam ta kênh rai bòch: “ìh enh patinh ka au yiniq cleq?”

²⁰ Mangai aih doe: “Mangai Juđa khoe mòeq manoh tì dabau òeq wiang bòch ìh, hì da èh am Phaulô lam yòng enh ngèa nòe hadrah, broq tìah qmang ka wì haq ma i yiniq enh bòch panhìn dôq hu loq tam.

²¹ Mahaq ìh apaq lùì, majah qmang aih i loe pôn jàt ngai khoe hatình tì dabau chaq trong jêh cađac Phaulô, wì aih khoe hapah ka dabau adroe ka jah jêh cađac Phaulô, wì haq blinh ùh acaq ùh ôq qmòe cleq, manoeq kô wì haq khoe padon òeq gòm toq ìh ôq bàu.

²² Cwan cla craq lình am kon mangai radam aih hlài rai tanap: “Apaq anoe ka cabô loq bàu ìh neo bahìa ka au.”

Phaulô trùh ta Sêsarê

²³ Khoe aih, haq creo ka baiq ngai ðaiq ðôiq rai tanap ka wa: “Hachìn jò mang kô, padon ðòeq baiq hrinh ngai lình, tapèh jàt lình kòe axêh, baiq hrinh lình wê jaoq, hu lam ta Sêsarê;

²⁴ padon am ka Phaulô axêh, ðòq jah qnung lam ka catèm trùh ta Phêlit cwan haqnhèq.

²⁵ Haq achìh ka cwan aih mòeq ara q jàiq, rameh:

²⁶ “Kôlot-Lysia, achìh ka Phêlit cwan haqnhèq, waiq ka ìh jah kan catèm!

²⁷ Mangai Judà khoe rùp mangai kô hujêh cađac, mahaq au khoe qnung lình lam blah yôc haq claih enh wì aih, majah qmang aih au tàng doe haq kô mangai diac Rôma.

²⁸ Au enh loq hagleg wì majah tah hadrah ka mangai kô, aih iq au hi qnoh haq tanòe hadrah da cla wì haq.

²⁹ Au hnoq mangai kô wì tah hadrah ka haq tiaq toq trong ranenh da cla wì aih, mahaq ùh lòm i ajang leq ma doe mangai kô troq ka cachit qnì troq ka rùp clêh qnì.

³⁰ Yàng aih au hĩa i wì hatình chaq trong hu jêh cađac mangai kô, aih iq au majah thê haq drah trùh ta ìh. Au hadai khoe thê bài mangai tah hadrah ka haq kô enh anoe cleq aih trùh ajang ìh.”

³¹ Bài lình iu tiaq bàu, mang aih raq qnung Phaulô tiaq wì haq trùh ta Anti-batri.

³² Sroq atiq wì ðòq toq lình kòe axêh lam ti haq, bài lình qnoeq aih hi wìh hlài ta ðôn.

³³ Jò lình kòe axêh khoe trùh ta Sêsarê, wì yôc jàiq aih dèch am ka cwan haqnhèq rai jao hloe Phaulô ka haq.

³⁴ Cwan haqn hèq ngan jàiq, khoe aih haq bòch Phaulô oe ta tình leq, jò haq bu loq ka Phaulô oe ta tình Silisi,

³⁵ aih haq hi doe: “Jò leq bài mangai tah hadrah aih trùh tacô, aih èh brì ka au tamàng ìh. Khoe aih haq thê wì rùp padràng Phaulô ta hnim Hêrot.

24

Phaulô yòng enh ngèa ka Phêlit

¹ Atiq ka aih padam hì, Anania mangai pajàu haqn hèq xam biaq ngai gucraq lam pajùm ti mòeq ngai rabiaq ka capoch acaq, yiniq haq Tectulu, am ka cwan haqn hèq jàiq wì haq khoe achìh òeq tah hadrah ka Phaulô.

² Jò khoe creò ka Phaulô mùt, Tectulu hi doe:

³ “Cwan haqn hèq Phêlit, canòm ðeh ka ìh nhèn ma khoe jah rìh catèm rìm trong, canòm kan rabiaq, kan loq hnoq hangai enh ìh bài kan qmèq khoe wìa kan lem am ka nhèn, jò leq jò meh yac ka oe taleq dua nhèn toq hmàng toq manè ìh.

⁴ Mahaq òeq ùh hiaq pangài hrìn ðeh ka ìh, broq qmang leq ìh hai tamàng da nhèn biaq nà.

⁵ Nhèn hnoq haq kô mangai enh chaq toq yiniq, toq ti jrôq chiu mangai Jùða jàp ta crông tanèh. Haq pagàu bài bua mangai Naxaret,

⁶ Haq hadai khoe hwaq broq kan amùa ta hnim kùh waiq, dài nhèn ma jah rùp haq, nhèn enh hadrah haq qmat tiaq ranènh cla nhèn.

⁷ Mahaq Lysia, cwan cla craq lình, haq aih ngang haraya khoe blah mangai qmat enh òi kông nhèn.

⁸ Thê diq ka mangai hadrah lam glàm qmòe cla ìh, manòeq kô cla ìh bòch haq qmat beq, aih ìh hi loq gleq nhèn majah qnang tah hadrah ka haq.

⁹ Bài mangai Jùđa hadai wiang mòeq bàu ka Tectulu, wì doe hiloq qmang aih raq.

¹⁰ Cwan haqnèq hnhè tì thê Phaulô capoch, Phaulô padreo bàu: “Au loq ìh broq cwan hadrah ta taneh diac kô khoe bàc hanam, aih iq dài au majah lem bùi hu capoch cwaih raðeh.

¹¹ Ìh ti bòch beq, ìh hi loq au neo tǒc ta Jerusalem ðòeq kùh waiq, qnhòq tem jah mòeq jàt baiq hì.

¹² Wì qnhòq hmaq hnoq au tanòe hnìm kùh waiq, tanòe hnìm tagop qyoh, ta roc phòq, tarahen ka cabô ðòeq jròq chiù thê wì broq manhài.

¹³ Manòeq kô wì ùh yǒc cleq aleq hu patô am ka ìh hnoq ðòeq panhìn bàu wì ma tah hadrah ka au.

¹⁴ Enh ngèa cwan, au ùh hangah raðeh joq au kùh waiq Boc Plình boc yaq nhèn ma lùì dèh enh nèh, au lùì rìm bàu achìh ta hset ranenh xam hset pajàu,

¹⁵ au hadai lùì tìah qmang ka wì haq ma lùì nòe Boc Plình diq, aih lùì í kan rìh hlài da mangai taq atòq xam mangai dù.

¹⁶ Dài aih iq raq, enh ngèa Boc Plình enh ngèa kon mangai au majah àu wèq dèh manoh cliac dōq haq jah hliang lem.

¹⁷ Au arù hangai khoe bàc hanam, au hlài ta Jêrusalem hu qnàng dahwèq tabàih am ka oh daq au bài mangai ma pa ðeh, rai dèch ramènìh ka Boc plình.

18 Jò aih, i bài mangai Judà oe ta gùng Asi hnoq au qnang broq ramènh basròeh ka raðeh ta hnim kùh waiq, ùh i broq cleq lìq làn, ùh i mangai enh leq ma bàc.

19 Tàng joq wì aih i yiniq cleq enh tah hadrah ka au, aih ajoq wì haq trùh anoe enh ngèa ka cwan kô ma troq.

20 Tàng ùh meh, bài pì ma yòng tacô ep doe beq, pì khoe hnoq au i broq yiniq cleq ùh troq jò au yòng tanòe hadrah da mangai Judà,

21 enh gùng ka mòeq bàu au ma khoe capoch dèh enh ngèa wì haq: Hì kô au majah ep yòng ajang kô tamàng bàu pì bòch aih taiq au lùì kan rih hlài da mangai cachit.

22 Phêlit khoe loq Trong Phaulô ma anoe aih, dài haq majah taqnùà, haq doe: “Hêq gòm jò leq Lysia mangai cla craq lình trùh tacô, brì ka au tamàng yiniq kô”.

23 Khoe aih, Phêlit thê mangai ðaiq ðoiq rùp ðòeq Phaulô mahaq ep am haq jah lam hlài ðeh toq ðiaq, apaq tât bài bua Phaulô jò wì lam hmàih rai aràng ka haq dahwèq haq ma i yiniq waq.

24 Bìaq hì atiq ka aih, Phêlit xam Ðorusi cadri haq, aih mangai Judà, trùh thê wì creò ka Phaulô, tamàng haq anoe trùh kan lùì nòe Chuaq Jesus Christ.

25 Mahaq jò tàng Phaulô anoe trùh kan taq atiq, kan loq wèq raðeh xam kan hadrah hì atiq, Phêlit crè picajaq, haq doe: “Hêq hì kô anoe pang kô raq, gòm hì qnoeq au dòh au hì creò ònh”.

26 Phêlit hadai toq tangèh ka Phaulô am ka haq ðac jèn, dài haq majah ti hawet creò capoch tuàng yôt ka Phaulô.

²⁷ Baiq hanam atiq ka aih, Bôtiu-Phêtu trùh broq thai ka Phêlit. Taiq Phêlit enh yôc manoh mangai Juda dài haq majah ùh caqnaih Phaulô.

25

Phaulô enh ngèa ka Phêtu

¹ Phêtu broq tình trùang bujah piq hì, haq loh enh Sêsarê tồc ta Jerusalem.

² Ta aih, i bài mangai pajàu kàn, bài gucraq da mangai Juda trùh enh ngèa haq hu tah hadrah ka Phaulô,

³ Wì haq àu bôch cwan Phêtu caqnaih Phaulô hlài ta Jérusalem, majah qmang aih wì haq khoe hatình ka dabau jêh cađac Phaulô jò haq qnang lam ti trong.

⁴ Mahaq Phêtu doe “Phaulô, wì oe raq clêh ta Sêsarê”, cla au kô èh hadai ep haqnian ka hlài ta aih,

⁵ manòeq kô pì yôc biaoq ngai gàu gucraq lam ti au, tàng joq mangai aih i broq cleq ùh troq, aih pì hi paqnoh.

⁶ Phêtu oe ti wì loq jah rahem hì ùh moèq jàt hì, khoe aih haq ta wìh loh Ta Sêsarê, sroq atiq haq hangui nòe hnìm hadrah, haq thê wì qnoh Phaulô loh yòng enh ngèa haq.

⁷ Phaulô bu trùh, bài mangai Juda ma loh enh Jérusalem khoe tùh yòng dudan ka haq, wì yôc bàc trong tapoch cheo òòeq taqmòq yiniq lui ka haq, mahaq ùh i cleq òòeq hu panhìn bài bàu aih.

⁸ Khoe aih Phaulô hi anoe òòeq cwaih rađeh: “Au qnhòq lah broq cleq ùh troq, broq cleq ma

pagau ka ranenh mangai Juda, pagau ka hnim kùh waiq, pagau ka Sêsa."

⁹ Mahaq Phêtu enh lem ka manoh mangai Juda haq bòch Phaulô: "Ìh i enh tồc ta Jêrusalem ðòeq hadrah bài yiniq kô enh ngèa ka au loq ùh?"

¹⁰ Phaulô padreo bàu doe: "Manòeq kô au yòng nòe hadrah yiniq da Sêsa, au waq ka jah hadrah ta aih, au ùh i broq yiniq lui cleq ka mangai Juda, yac ka ìh hadai khoe loq.

¹¹ Tàng joq au i broq yiniq lui cleq ma troq ka cachit, au ka ùh chuiq ka cachit. Mahaq tàng joq bàu wì mangai Juda ma tah hadrah ka au ùh joq qnàng, ùh i cabô jah rùp au am ka wì haq. Au đang trùh ta Sêsa."

¹² Phêtu hatinh ka bài mangai wiang hadrah, khoe aih haq hi doe: "Ìh khoe creo đang Sêsa, aih èh ìh jah trùh ta Sêsa".

Phaulô yòng enh ngèa ka bùa Aripba

¹³ Biaq hì atiq ka aih, bùa Aripba xam Bêrêsit, wa lam trùh ta Sêsarê ðòeq hmàih ka Phêtu.

¹⁴ Wa haq oe ta aih bàc hì, Phêtu hi anoe ka bùa loq trong yiniq da Phaulô. Haq doe: "Tacô i mòeq ngai cwan Phêlit khoe clêh ðòeq.

¹⁵ Jò au tồc ta Jêrusalem, bài mangai pajàu kàn xam bài gucraq da mangai Juda trùh hu tah hadrah ka haq aih, wì àu thê au dèch taqmòq tuiq ka haq.

¹⁶ Au hi doe: Mangai Rôma ùh taqmòq yiniq lui ka cabô, jò mangai aih qnhòq yòng enh ngèa bài mangai tah hadrah ka haq ðòeq hu capoch cwaih rađeh.

¹⁷ Jò wì aih lam tiaq au trùh tacô, au hadai ùh batrò, sroq atiq au khoe thê qnoh mangai aih òòeq hu hadrah.

¹⁸ Bài mangai ma tah hadrah khoe tòm dõng, mahaq ùh lòm i qmòe yiniq cleq ma wìa ka taqmòq ka haq tuiq troeq au ma hèm dèh ta manoh.

¹⁹ Wì toq tapoch rahen ka haq toq trong ðaoq da cla wì, èh ràu trùh mòeq ngai khoe cachit yiniq haq Jesus, mahaq Phaulô dua rahen: Haq aih oe rih.

²⁰ Wì tarahen deh qmang aih, au pi qnì tiaq da ma leq, dài au ma hi bòch cla Phaulô i enh tõi ta Jêrusalem òòeq tamàng wì hadrah ta aih loq ùh.

²¹ Mahaq cla Phaulô khoe dang waq ka jah wì hadrah haq enh nèa ka Sêsa. Au khoe thê wì clêh haq òòeq gòm trùh hì aràng haq ka Sêsa.

²² Bùa Aripba anoe ka Phêtu: “Au hadai enh tamàng bàu mangai aih.” Phêtu doe “Sroq èh ih hì jah tamàng haq aih”.

²³ Sroq atiq bùa Ariba xam Bêrisit nhòm nhìn cadiang mùt ta hnim hadrah hangui ti bài cwan lình xam wì gucraq gùng aih, Phêtu hì thê wì qnoh Phaulô.

²⁴ Khoe aih Phêtu doe: “Bùa Ariba xam òiq ka pì i mat tacô, pì òiq hnoq mangai kô, taiq haq kô òiq ka mangai Juđa oe ta Jêrusalem xam mangai oe tacô majah khoe lam canòm ka au, wì doe: “Apaq òòq haq rìh hòm”.

²⁵ Mahaq au khoe ti chaq ngan ùh hnoq haq i yiniq lui cleq ma troq ka cachit, cla haq hadai khoe creò dang trùh ta Sêsa, Au hèm kô èh au aràng haq ka Sêsa.

²⁶ Mahaq au ùh qnì yǒc cleq òeq achìh hu anoe ka Sêsa, hì kô au qnoh haq loh enh ngèa pì, ajang kô i bùa Ariba, aih joq pi i cleq yeo loe hòh, òeq bòch haq, khoe aih au men i yiniq òeq hu achìh ka Sêsa.

²⁷ Majah qmang aih, au hèm qnung mòeq ngai broq yiniq lui mahaq ùh anoe hloh trong wì ma tah hadrah ka haq, aih ajoq kan talìq talàn.

26

¹ Khoe aih bùa Ariba doe ka Phaulô: “Ìh jah capoch òeq hu cwaih rađeh”. Phaulô qnhè tì ka wì, khoe aih haq anoe qmang kô:

² “Bùa Ariba, joq lem ka au hì kô jah yòng enh ngèa ìh òeq hu capoch palem rađeh khoe ka rìm trong mangai Judà ma tah hadrah ka au,

³ majah qmang aih ìh loq joq qnàng trong mangai Judà rìh acaq xam kan wì haq loq tarahen dàng leq. Aih ìq au majah ngèh ìh ran àt hu tamàng au anoe.

⁴ Enh qyoh nèh raq, au rìh acaq qmang leq, mangai Judà oe tagùng cla au xam mangai Judà oe ta Jêrusalem dìq loq.

⁵ Wì loq ka au khoe dùnh tàng joq wì ma waq anoe bìaq ka au, au kô mangai Pharisi, au tiaq ðaoq aih yeo nhet dìq ðong ka wì qnoeq.

⁶ Manòeq kô, taiq tangèh ajang bàu Boc Plình ma khoe tèu am ka boc yaq nhèn au majah ep yòng nòe hadrah kô,

⁷ Mòeq jàt baiq xinoe Isorali nhèn yǒc dìq ka manoh kùh waiq Boc Plình, xam dahì xam damang, toq tangèh ka bàu aih jah pagêh. Bùa

Ariba ôi! taiq kan tangèh aih mangai Judà majah tah hadrah ka au.

⁸ Wùih! Ji lai q pì mahèm Boc plình broq mangai cachit rìh hlài ùh jah qmòh?

⁹ Au hadai khoe lah hèm ta manoh ep broq bàc trong òòeq hu tablêq hlài ka yiniq Jesus mangai Naxaret.

¹⁰ Joq qnàng au khoe broq qmang aih ta Jêrusalem. Au jah cwiang enh bài pajàu kàn, au rùp clêh bàc ngai hadròeh, èh hòm jò wì ma jêh cađac bài mangai aih, au hadai mòeq manoh ti wì.

¹¹ Bàc yàng au lam enh hnim tagop qyoh kô trùh hnim tagop qyoh tau, hujêh wì, thê wì tapoch qmèq ka Boc plình. Au nòeh oe i jaq cleq au ti chaq rùp wì haq trùh hloe tanòe diac wì.

¹² Qmang aih, jah cwiang enh bài pajàu kàn, au tồc ta Đamat, jò qnang lam ti trong,

¹³ wop qne hì, au hnoq i kan qngah loh enh plình, qngah ùh hnau ka mat mahi sreo dudan ka au xam bua au.

¹⁴ Dìq ka nhèn tacro dõng ta taneh, au tàng i bàu capoch ka au xi bàu Hêbru: “Saulo, Saulo! hagleq ìh majah ti rùp baxa dèh ka au? ìh đaq ta long hin aih habo ka cla.

¹⁵ Au padreo bàu “Craq au! Ìh kô cabô”. Haq doe” Au kô Jesus mangai qnang ti chaq rùp.

¹⁶ Mahaq drah rai yòng beq! Majah qmang aih au khoe loh ti ìh òòeq thê ìh broq mangai patìh rai anoe dõq wì qnoeq loq rìm yiniq ìh ma khoe hnoq xam bài yiniq au padon patô ka ìh.

¹⁷ I au caqnaih ìh loh khoe tì kống mangai gùng kô xam mangai diac wì nòe Au thê ìh lam,

18 ðòeq hu pèch mat wì haq, ðòq enh nòe clam cluiq wì haq jah atóc tanòe qngah qngai, enh caqnàm Satan wì haq jah trùh ti Boc plình, jò manoh wì haq lùì ajang au wì haq jah kan caqnaih yiniq lui, hadai jah kùng hang ti bài mangai khoe jah barsòeh.

19 Pang aih, bùa Ariba ôi, au pi hùà tablêq ka kan mahnu enh plình,

20 baxèm aih au anoe ka mangai oe ta Đamat, atiq aih anoe ka mangai oe ta Jérusalem, xam ðìq ðõng gùng Jiudê, khoe aih trùh mangai diac wì, au hnài wì ep loq raxach ðòeq hu tawìh hlài ti Boc Plình, khoe aih broq trong lem ðòeq patô joq qnàng wì haq khoe raxach.

21 Aih ìq, dài haq mangai Juda majah rùp au ta Hnim kùh waiq rai àu jêh cađac hloe au.

22 Mahaq rìm hì Boc plình wèq, trùh hì kô au jah yòng ajang kô ðòeq anoe panhìn ka mangai qyoh xam mangai gucraq, au ùh anoe cleq enh gùng ka bàu bài pajàu xam Môise khoe anoe bài bàu aih jah trùh.

23 Aih Christ ep xalep, haq rìh hlài adroe ðìq ðõng ka mangai cachìt, aràng am kan qngah ka mangai bèn xam mangai diac wì."

24 Phaulô qnang cwaìh rađeh qmang aih, Phêtu tapoch cadêh ðòeq pot bàu haq: "Phaulô ìh qmat hóc bàc hrìn khoe loh ka ranhùà."

25 Phaulô padreo bàu: "Cwan kàn Phêtu, au ùh i ranhùà, bàu au anoe aih ðìq troq ðìq joq qnàng".

26 Yac ka bùa hadai loq trong kô, dài au ùh xa cleq anoe ka ìh, majah qmang aih i cleq bùa ùh qnì, rìm yiniq aih ùh i broq ta hanàp clam.

²⁷ Bùa Ariba, ìh alùi bài pajàu ùh? Au loq ma joq qnàng aih ìh lùì”.

²⁸ Bùa Ariba doe ka Phaulô “Oe toq xit hòm ìh khoe thê au wìa mangai tiaq hóc da Christ”.

²⁹ Phaulô doe: “Waiq Boc Plình, ùh rênh èh adia, ùh xài mòeq ngai bùa mahaq dìq dồng ka mangai tamàng au hì kô, jah wìa tìah ka au, enh gùng ka hadrang kaxi datoeq kô raq”.

³⁰ Bùa padinh yòng, cwan tình truàng, Bêñêphit xam dìq ka wì ma haqngui ta aih hanoh qmang aih.

³¹ Jò khoe loh enh gùng, wì haq ta anoe ka dabau: “Mangai kô ùh i broq cleq ma troq ka cachìt troq ka clêh haq.”

³² Bùa Ariba doe ka Phêtu: “Mangai kô troq ka caqnaih, apaq haq ma khoe creo dang trùh ta Sêsa”.

27

Phaulô lam boang trùh ta Rôma

¹ Jò khoe hatình, nhèn ep lam trong diac raxìq òeq trùh ta diac Itali, wì hì jao Phaulô xam bài mangai oe tù maqnoeq hòm ka mòeq ngai cwan lình yiniq haq Juliut, aih cla craq lình wèq bùa kàn.

² Nhèn tócc mòeq toq boang trùh enh Atramit padon lam bacc tình tì kênh diac raxìq Asi, loh lam enh aih i Aritac mangai Maxêđoan oe ta Têsalônica lam ti nhèn.

³ Hì atìq nhèn trùh ta Siđôn, Juliut aih mangai lem manoh, haq am Phaulô lam hmàih dèh bài búa, dōq wì aih jah taqmroq palauq ka Phaulô bài dahwèq haq ma qnang nan.

⁴ Enh aih, nhèn lam tiaq haqmai pleo Chipro, majah qmang aih glàm cayeo tât qngèa.

⁵ Jò nhèn lam khoe catech diac raxiq Silisi xam Bamphili, nhèn trùh ta Mira oe ta Lysi.

⁶ Ta aih, cwan linh hnoq mòeq toq boang enh Alecxantri lam pagat gùng Itali, haq am nhèn tồc boang aih.

⁷ Boang cadàu adia, bàc hì men trùh ta Conit. Cayêu dèh hrin boang ùh jah mùt tago, nhèn ep lam ti haqmai pleo Coret, tangèa ka Samôn.

⁸ Lam qmòe caxa roc haqmai diac qmang aih. Nhèn men trùh mòeq nòe wì creò dèh “Wình boang lem”, haten ka Lasê.

⁹ Bàc hì boang cadàu glàm kan yat (khoe diq ka jò apàm ka acaq), Phaulô pariaq bài mangai taboang,

¹⁰ haq doe: “Oh daq! Au hnoq bèn lam boang yàng kô glàm kan yat, ùh xài hnhung toq ka hang ka boang mahaq yat hloe trùh cla.

¹¹ Mahaq mangai cwan linh lùì bàu mangai wèq boang ùh hnau ka bàu Phaulô.

¹² Ta aih ùh lem ka boang achàt oe clech ka ralim, bàc ngai wiang hatinh ep loh ma khoe enh aih, hèm dèh ran trùh ta Phênit oe ta aih clech ka ralim, aih nòe achàt boang da pleo Corêt, nòe kô i baiq trong boang hu mùt mòeq aih ta ngèa pah qma mahì loh, mòeq aih pah qngeo mahì cìh.

Glàm bahùt

¹³ Jò cayêu enh apah qma mahì loh bu hlui, wì hèm dèh jah trùh tanòe wì ma enh lam, wì drah dèch glên boang, lam tiaq haqmai pleo Corêt.

14 Atìq ka aih toq bìaḡ, i kan cayeo bahùt dèh, yiniḡ cayeo Aquilôn rapàt cadêh tǒc ta pleo.

15 Bahùt hlui boang talùi ka hangai, ùh hlàt tablêḡ ka cayeo nhèn hi mac maiḡ ka cayêu qnùng.

16 Cayêu qnùng boang trùh ta mòeq toq pleo qyoh yiniḡ haḡ Clòḡa, xalep haraya men jah dèch boang qyoh atǒc ta boang kàn.

17 Jò khoe jah dèch atǒc, nhèn yǒc kaxi griaq tap dan caḡnam haḡ ka cajap. Khoe aih yùḡ boang loḡ hlac nòe braih Siroto, nhèn hi caḡnìh glêh boang ta diac, khoe aih dōḡ daiḡ cayeo tàih boang taleḡ tameh.

18 Trùh hi da èh, bahùt dèh mòeq jaḡ, wì khwênh caḡnìh bài hang ta diac rasiḡ.

19 Trùh hì piḡ, tì kǒng cla nhèn caḡnìh bài hang ta diac.

20 Bàc hì qmang aih ùh i ka mat mahì, ùh i ka halǒng, bahùt ùh dùh ka rangep, nhèn loh ka pì i cabô ma oe ùac ka jah rìh.

21 Wì ùh acaḡ khoe dùnh, Phaulô yòng enh ngèa wì aih, haḡ doe: “Dìḡ ka oh daḡ, adroe nèh tàng pì waḡ tamàng bàu au, apaḡ loh enh Corêt, aih bèn khoe ùh hìaḡ glàm kan habo qmang kô.

22 Mahaḡ manòeq kô au anoe dōḡ pì ùh hìaḡ yùḡ, majah qmang aih dìḡ ka pì ùh i cabô cachìt, toḡ boang ko èh ma hnhung.

23 Mang iḡ, mòeq bình plình da Boc plình au ma patìh i loh doe ka au:

24 Phaulô apaḡ yùḡ! ìh ep yòng enh ngèa Sêsa, hacô Boc Plình khoe am ka ìh kan rìh da bài mangai ma lam tì ìh.

25 Qmang aih, dìq capì cajap manoh oq, majah qmang aih au i kan lùì Boc Plính, kô èh rìm yiniq wop tiah ka bàu haq khoe anoe”;

26 bèn jah tồc tapleo leq qnhòq qnì.

27 Khoe mòeq jàt pôn mang, boang nhèn oe raq hùì lịq làn ta diac raxìq Adri-atic, trùh qne mang, wì xoh ðeh khoe ten trùh tago.

28 Wì caqnìh mòeq hadrang caxi ðòeq nhro ngan, hnoq jrùq oe jah baiq jàt plaih, hangai tam toq biao, wì caqnìh hòm hnoq jrùq bu mòeq jàt padam plaih.

29 Jò aih yùq boang loq glàm hmo, enh cloh boang wì caqnìh pôn toq glêh mem loh ta diac, khoe aih toq waiq ka trồc drah qngah.

30 Mahaq, ta boang i mangai enh cadàu claih toq ka raðeh, wì haq enh caqnìh boang qyoh patiah ðeh lam ngan glêh mem enh ngèa boang,

31 Phaulô doe ka cwan craq lình: “Tàng joq bài mangai qmat ùh oe taboang, dìq ka pì ùh i mangai leq jah rìh.

32 Bài lình kat cađac caxi grap boang qyoh dôq haq clih tadiac.

33 Jò oe gòm trồc qngah, Phaulô pariaq wì acaq. Haq doe: “Hì kô khoe mòeq jàt pôn hì pì toq ngèh gòm ùh dùh i acaq toq xit cleq.

34 Manòeq au pariaq pì drah acaq, broq qmang aih dôq pì i padren, majah qmang aih dìq ka pì ùh i mòeq ngai leq ma hnhung mòeq hadrang xác gàu.

35 Anoe qmang aih hi khoe, haq yỏc ðênh, manè apôi Boc plính èh hi goh hu acaq.

³⁶ Qmang aih, mangai leq mangai meh jah kan alòng, wì hi paran dabau acaq.

³⁷ Dìq ka nhèn ma oe ta boang jah baiq hrinh tapèh jàt tadrâu ngai.

³⁸ Jò khoe panàc dìq jaq, wì caqnìh dǝng dahwèq acaq ta diac dǝq boang pi hìaq trap.

³⁹ Jò trǝc hi qngah, wì ùh canau ka raḏeh oe ta taneh leq, mahaq hnoq wình i braih ta kēnh, wì hatình ka dabau tàng jah chaq trong qmùt boang ta aih.

⁴⁰ Qmang aih wì hi kat caqnìh ḏac caxi kàt boang tadiac raxìq, lēh caxi wì ma kàt long loeq boang, hi khoe ka aih caqnìh bai boang dǝq cayeo hlui boang tǝc tago.

⁴¹ Mahaq boang cadàu glàm ataq nǝe diac ma daxrùp, boang hi hlac, mùh haq hatàp ta braih pi jah tadroq, diac lai laq dēh tep ta cloh boang padah padech dǝng.

⁴² Bải lìn eh jēh ḏac dǝng mangai tù, majah qmang aih yùq i mangai ma loq glài èh wì loq claih.

⁴³ Mahaq mangai cla cwan lìn, eh wèq Phaulô, dài haq majah tăt ḏac trong aih. Haq thē dìq ka mangai leq loq glài aih chǝnh hadrùc ta diac hu glài mùt tago,

⁴⁴ mangai ma qnoeq aih capùng ka capiac long ban, ka hanech boang. Qmang aih rìm ngai jah tǝc tago ka catēm.

28

Phaulô oe ta pleo Manta

¹ Jò khoe jah tǒc tago ka catèm qmang aih, nhèn men loq pleo aih yiniq haq Manta.

² Mangai ta pleo aih ðìh nhèn joq laq alàng joq qnàng. Wì haq baxù tanùh ùnh, pachùh ðìq ka nhèn qnhìa majah qmang aih trǒc mè rai tanget.

³ Phaulô yǒc moeq ha-om ra-ùnh tah ta tanùh, i moeq toq bìh plǒng, loh enh ra-ùnh tôq aih ðuban tì haq.

⁴ Mangai ta pleo aih hnoq bìh kap atua ta kǒng Phaulô, wì doe ka dabau “Mangai kô joq mangai jêh mangai joq qnàng, hacô yac ka khoe jah ðech enh ðiac raxìq, mahaq trǒc ma taq atoq dua ùh rong haq rìh”.

⁵ Mahaq Phaulô da arêh bìh aih clìh ta ùnh, cla haq ùh i troq cleq.

⁶ Wì hèm kǒng haq aih èh ðìc tablù cadeh, tàng ùh meh ðìq tacro taqneq cachìt hloe, mahaq gòm khoe dùnh ùh i hnoq haq troq cleq, ta manòh wì hèm trong qnoeq hòmh, wì doe ka haq kan kiac.

⁷ Ten aih i ðùng ruàng da Bupliu, cla craq pleo aih, haq aih ðìh nhèn mùt deh ta hnim, qmì nhèn acaq piq hì.

⁸ Baq haq ùh hrǒc ta aniang, rai tacat rai jìq cliac keo. Phaulô mùt tìn haq, khoe ka waiq khàn yǒc tì bèq chac haq ðòeq broq brêh ka haq.

⁹ Hnoq qmang aih, ðài mangai ùh hrǒc ta aih ðìq trùh tì Phaulô, ðìq ka wì hadai jah brêh.

¹⁰ Wì loq ta- iu nhèn bàc trong, trùh jò padon lam, wì palauq am ka nhèn bàc dahwèq nhèn ma nhet ka waq.

¹¹ Piq khê atìq ka aih, nhèn tǒc boang trùh enh Alecxantri, jò ralìm boang kô khoe oe ta pleo aih,

yiniq boang kô Đîôkua.

¹² Trùh ta Sira-cuso, nhèn oe tacô piq hì.

¹³ Enh aih, nhèn boe tiaq roc haqmai diac raxìq Siliso, trùh ta Rêgium. Hì da èh rameh, i cayêu enh pah qma mat mahì loh hlui dêh, dài haq baiq hì hòm nhèn hì trùh ta Buxôlo.

¹⁴ Ta aih, bài oh daq pachùh nhèn oe ti wì tapèh hì, khoe aih nhèn hì trùh ta Rôma.

¹⁵ Oh daq ta aih hìa nhèn trùh, enh nòe hangai wì haq lam trùh ta Phôrum Abiu lam ajang nòe Piq Hnim òòeq hu òòeh nhèn. Bu hnoq oh daq, Phaulô manè apôi Boc Plinh, manoh haq jah tam kan cajap.

¹⁶ Jò nhèn trùh ta Rôma, wì am Phaulô jah oe crài, i mòeq ngai lình wèq haq.

¹⁷ Piq hì atìq ka aih, haq creò ka bài gucraq mangai Juđa trùh tagop ti haq, jò wì khoe trùh haq doe: “Oh daq au. Yac ka au qnhòq lah broq cleq òòeq tablêq hlài ka mangai bèn, broq cleq ma pagau hlài ka trong ranenh rìh acaq da kan boc yaq bèn, mahaq ta Jérusalem wì rùp au am ka mangai Rôma.

¹⁸ Wì aih khoe hadrah ngan au, wì enh caqnaih au, majah qmang aih au ùh lòm i broq qmòe yiniq lui cleq ma troq ka cachit.

¹⁹ Mahaq mangai Juđa ùh waq qmang aih, dài au majah dang trùh ta Sêsa, ùh xài au enh tah hadrah ka mangai bèn.

²⁰ Dài aih raq, au majah enh glàm òòeh pì oh daq òòeq hu anoe òòeh ka pì, taiq kan tangèh da mangai Isorali au majah ep bac wê caxi datoeq kô”.

21 Wì aih têu bàu: “Nhèn qnhòq i hnoq moeq araq jàiq leq enh Judê trùh ta nhèn, ùh i cabô lam anoe cleq ka nhèn, èh hadai ùh i mangai leq capoch qmèq cleq ka ìh.

22 Mahaq nhèn enh jah loq ìh hèm qmang leq, majah qmang aih nhèn loq dìq ka mangai oe taleq tameh qnang tablêq ka đaoq kô”.

23 Khoe tanap hì ka haq, wì bacc ngai trùh tanòe haq oe, enh sroeh sroq trùh clam, haq toq anoe patô rai hnài wì loq ka diac Boc Plình, yôc enh ranenh Môise xam bài pajàu đòeq hu àu waq ka wì lùì Chuaq Jesus.

24 I mangai lùì bàu haq anoe, i ngai ùh lùì.

25 Pi mòeq manoh ka dabau wì hì loh hlài, dài qmang aih Phaulô capoch tam bàu kô: “Bàu Yeang Hadròeh khoe anoe joq troq, jò haq canòm ka pajàu Êsai đòeq hu doe ka boc yaq pì

26 Dra h trùh nòe bài mangai kô đòeq hu doe:

Pì yôc don tamàng mahaq ùh qnì tàng cleq;

Yôc mat ngan mahaq ùh hnoq cleq.

27 Majah qmang aih, wì haq khoe trap manoh;

Wì caxet don,

Caqnhip clong mat.

Yùq deh mat loq hnoq,

Don cla loq tàng,

Manoh loq hèm,

Wì wìh hlài

Èh Au loq broq ka wì jah brêh qmòh.

28 Qmang aih, au enh pì loq kan dèch dech da Boc Plình khoe aràng am ka mangai diac wì, wì aih èh ma tamàng,

²⁹ Khoe ka Phaulô capoch qmang aih, mangai Judà loh enh gùng rai tarahen ka dabau oe i jaq cleq.

³⁰ Phaulô oe wop baiq hanam, ta hnim haq ma cìh ka bac òòeq hu oe òò. Haq òh òìq òòg mangai leq lam glàm haq.

³¹ Haq cajap manoh òòeq anoe ka wì diac Boc Plìh, hnài wì loq ka Chuaq Jesus Christ, pì oe i cabô khech tàt hòh.

Hset Hadròeh
The New Testament in the Hre language of Vietnam,
translated by Baq Thi

Copyright © 2024 Baq Thi

Language: (Hre)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-23

PDF generated using Haiola and XeLaTeX on 26 Jul 2025 from source files dated 23 Jul 2025

03fbbc53-13cb-5444-945a-741163b0252d